

رساله

اتقان العرفان في مائة الزمان

مقدمہ

سبحانک یا من ادار الزمان فاستدار علی ہیئتہ و اقدر الدھر فاستقر علی فطرتہ -

والصلوة والسلام علی من نبعہ المقتدۃ یشاہد الحکم
و جری من فیوضہ الہمار المعلوم والکرم و علی آلہ واصحابہ الذین
ہم لجوم الہدایتہ فی الظلم -

جب اللہ تعالیٰ نے مجھے مباحث حرکت^۱ کے مکمل کرنے کی توفیق عطا فرمائی تو چوں کہ اس کے اکثر مباحث ، مباحث زمان سے متعلق ہیں اور مباحث زمان گویا مباحث حرکت کا تکملہ اور تتمہ ہیں اس لیے میں نے ارادہ کیا کہ مباحث زمان پر قلم اٹھاؤں اور ان پر تحقیقی نظر ڈالوں اور اس مسئلہ کے مالم و ماعلیہ کو پیش کروں تاکہ پڑھنے والے کو معلوم ہو جائے کہ اس مسئلے میں حق کیا ہے اور وہ فلاسفہ کے گمراہ کن اور باطل نظریات سے گریز کرے ، پھر جب اللہ تعالیٰ نے جو وہ چاہتا تھا ، میری زبان پر جاری فرما دیا اور فلاسفہ نے زمان کے مسئلے میں جو گمراہیاں پھیلائی ہیں ان کے ابطال میں میری مدد فرمائی تو میں اپنے افکار کو قلم بند کر کے اس رسالہ کا نام ”اتقان العرفان فی ماہیت الزمان“^۲ رکھا ، اللہ ہی توفیق دینے والا ہے اور اسی پر بھروسہ ہے -

ماہیت زمان کی تحقیق بیان طبعی سے بھی کی جاتی ہے اور بیان الہی سے بھی ، ہم پہلے بیان طبعی کریں گے اور اس کے بعد اس پر بحث و گفتگو کریں گے -

۱۔ نبراس الحریکت (مطبوعہ مطبع انوار احمدی الہ آباد ۱۳۳۵ھ) -

۲۔ مطبوعہ شاہی پریس لکھنؤ ۱۳۳۷ھ -

فصل اول

چوں کہ اس مسئلے میں فلاسفہ (مسلمین) کے قائد (ابن سینا) کی کاوش فکر ان کے نزدیک مستحسن ہے اور اس مسئلہ پر اس نے مفصل گفتگو کی ہے اس لیے ہم اس کی عبارت کو نقل کرنا ضروری سمجھتے ہیں۔

شیخ^۳ (ابن سینا) اپنی کتاب الشفا (فصل ۱۱ مقالہ ثانیہ، فن اول) میں کہتا ہے :

”ہم کہتے ہیں : یہ ایک واضح بات ہے کہ ہو سکتا ہے دو متحرک ایک ساتھ اپنی حرکت کی ابتدا کریں اور ایک ساتھ ہی انتہا کریں مگر ان میں سے ایک بہت قلیل مسافت طے کرے اور دوسرا بہت زیادہ۔ یہ تفاوت یا حرکت کے بطور و سرعت کی وجہ سے ہوگا اور یا درمیان وقفہ ہائے سکون کی وجہ سے جیسا کہ ایک جماعت کا خیال ہے، اور یہ بھی ہو سکتا ہے کہ دو متحرک ایک ساتھ آغاز حرکت کریں اور دو مساوی مسافتیں طے کریں لیکن ان میں سے ایک آخر مسافت تک اپنی حرکت کی انتہا کرے اور دوسرا ہنوز نہ کر سکے اور یہ تفاوت اسی اختلاف مذکورہ کی وجہ سے ہوگا اور ان حالتوں میں سے ہر حالت میں ہر حرکت کے مبداء سے اس کے منتہی تک اس معینہ حرکت سے بعینہ اتنی ہی مسافت طے کرنے کا امکان ہوگا یا سکون سے ساتھ معینہ ترکیب حرکت سے اتنی ہی مسافت طے کا امکان ہوگا اور اس مسافت کا زیادہ حصہ سریع حرکت کے ساتھ طے کرنے کا امکان ہوگا جو وقفہ ہائے سکون کے ساتھ مختلط ہو یا اس مسافت کے کم تر حصے کو بطی حرکت کے ساتھ قطع کرنے کا امکان ہوگا جو وقفہ ہائے سکون کے ساتھ مختلط ہو، یہ صورت ہمیشہ یکساں رہتی ہے، اس سے مبداء و منتہی کے درمیان حرکت و سرعت کے اعتبار سے ایک محدود امکان ہوگا اور اگر ہم اس سے نصف مسافت فرض کریں اور اسی انداز کی تیزی یا سستی حرکت فرض کریں تو اس مسافت کی ابتدا اور انتہا کے درمیان دوسرا امکان ہوگا اس میں نصف مسافت اس سرعت و بطور کے ساتھ قطع کرنا ممکن ہوگا اور اس طرح اس مفروضہ نصف کے منتہی اور پہلے منتہی کے کے درمیان بھی، چنانچہ جو امکان نصف سے ہوتا ہے اور نصف تک ہوتا ہے وہ دونوں مساوی ہوں گے اور ان دونوں میں سے ہر ایک امکان، پہلے کے مفروضہ امکان کا نصف ہوگا۔

اور تم چاہو تو اس متحرک کو مکان میں در حقیقت سبب قرار دے لو یا کسی جزء متحرک کو جو متحرک کے مشابہ ہو (سبب قرار دے لو) اور اگر تم چاہو تو قطع کی جانے والی شے کا نام مسافت (کسی طرح بھی) رکھ لو تو بھی اس کی وجہ سے اس چیز کا محکم نہیں بدلے گا جس کے ہم درپے ہیں، تو ہم کہتے ہیں کہ یہ ثابت ہو گیا کہ یہ امکان منقسم ہے اور ہر وہ چیز جو منقسم ہو وہ مقدار ہوتی ہے یا ذو مقدار (مقدار والی) لہذا یہ امکان مقدار سے عاری و خالی نہیں ہو گا اب اس کی مقدار یا تو مقدار مسافت ہوتی یا کوئی دوسری مقدار، اگر مقدار مسافت ہوتی تو لازم آئے گا کہ جو چیزیں مسافت میں مساوی ہوں وہ اس امکان میں بھی مساوی ہوں حال آنکہ درحقیقت ایسا نہیں ہے، معلوم ہوا کہ وہ مقدار، مقدار مسافت کے علاوہ دوسری کوئی مقدار ہے تو (سوال یہ ہے کہ) وہ مقدار متحرک ہے یا نہیں؟ مقدار متحرک تو نہیں ہے، ورنہ متحرک اعظم کی مقدار کو بھی اعظم ہونا چاہیے اور ایسا نہیں ہوتا۔ تو معلوم ہوا کہ نہ مقدار متحرک ہے نہ مقدار مسافت اور یہ معلوم ہے کہ خود حرکت ذات مقدار نہیں ہے نہ نفس نہ مقدار۔ اس حرکت کی تیزی و سستی اور جب حرکات، حرکت میں اور سرعت و بطوہ میں متفق ہوتی ہیں اور اس مقدار میں مختلف ہوتی ہیں اور کبھی حرکت سرعت میں مختلف ہوتی ہے اور اس مقدار میں متفق ہوتی ہے اس طرح متقدم و متاخر سے، ایسے وقوع حرکات کے امکان کے لیے جو مسافت محدود کا مقتضی ہے ایسی مقدار ثابت ہو گئی جو مقدار متحرک ہے نہ مقدار مسافت اور نہ نفس حرکت۔ یہ مقدار قائم بنفسہ نہیں ہو سکتی اور ہو بھی کیسے سکتی ہے جب کہ وہ مندر (صاحب مقدار) کے ساتھ ختم ہو جاتی ہے اور ہر ختم ہو جانے والی شے یا تو کسی موضوع میں ہوگی یا ایسے موضوع والی ہوگی جس میں مقدار ہو لہذا یہ مقدار موضوع سے متعلق ہے۔

اور یہ نہیں ہو سکتا کہ اس کا موضوع اول متحرک کا مادہ ہو جیسا کہ ہم نے بیان کیا کہ اگر وہ بلا واسطہ مادہ ہو تو مادہ اس کی وجہ سے اعظم اور اصغر ہو جائے گا اس لیے وہ موضوع میں دوسری ہیئت کے واسطے سے ہوگا اور یہ نہیں ہو سکتا کہ وہ ہیئت قار کے واسطے سے ہو جیسے بیاض و سواد، ورنہ یہ ہوگا کہ مادہ میں اس ہیئت کی مقدار مادہ ہی میں دوسری مقدار حاصل کرے جو قار ہو۔ اب صرف یہی صورت باقی رہی کہ ہیئت غیر قارہ کی مقدار ہو اور یہ ہیئت وہ حرکت ہے جو ایک مکان سے دوسرے مکان تک اور ایک وضع سے دوسری وضع تک جن کے درمیان ایسی مسافت ہو جس میں حرکت وضعیہ جاری ہوتی ہے اور یہی مقدار وہ چیز ہے جسے ہم زمان سے موسوم کرتے ہیں۔“

شیخ الرئیس کے اس بیان میں بہت سے مقدمات ہیں جن سے قطع نظر کرنے کے باوجود یہ اعتراض وارد ہوتا ہے کہ اگر زمان مقدار حرکت ہو (جیسا کہ اس نے ثابت کرنا چاہا ہے) تو یا حرکت توسطیہ کی مقدار ہوگا یا حرکت قطعیہ کی۔ حرکت توسطیہ بسیط ہونے کی وجہ سے غیر ممتد ہے اس میں یہ صلاحیت نہیں ہے کہ زمان اس کی مقدار ہو، یہی حرکت قطعیہ تو ہمیں معلوم ہے کہ وہ حقیقت اعتباریہ ہے اور خارج میں موجود نہیں ہے، پھر یہ کس طرح ممکن ہے کہ زمان جو خارج میں موجود ہے اس چیز کی مقدار ہو جو خارج میں موجود نہیں ہے۔ اب ہم اس اعتراض کو رؤساء فن کی عبارت میں تفصیل سے بیان کرتے ہیں۔ رؤساء^۳ فن نے کہا ہے کہ "بعد"، امتداد، اتصال اور حرکت کا قسمت وسمیہ کے قابل ہونا، حرکت کی طبیعت میں داخل نہیں ہے کیوں کہ حرکت کسی بالقوہ شے کے کمال اول کا نام ہے یا کسی چیز کے قوت سے فعل کی طرف آنے کا، اس لیے اس کی مابہت میں تقدر اور اتصال داخل نہیں ہے بلکہ اتصال اس کو مسافت کی جہت سے ہوتا ہے تو اتصال در اصل مسافت میں پایا جاتا ہے اور اتصال مسافت، حرکت کا مقارن ہے، تو حرکت، بحسب اتصال مسافت اس کے لیے مقدار کے وجود کی مقتضی ہوتی ہے اور یہی زمان متصل ہے۔

خلاصہ یہ ہے کہ فلاسفہ کا قول ہے کہ یہاں دو اتصال یعنی اتصال مسافہ اور اتصال حرکی نہیں ہیں بلکہ اتصال مسافہ، اتصال حرکت ہونے کی وجہ سے وجود زمان کی علت ہے تو اتصال مسافہ دراصل مسافت سے قائم ہے اور حرکت میں اتصال مسافت کے سوا کوئی اور اتصال نہیں ہے بلکہ اتصال مسافت، حرکت کی طرف منسوب ہے اور اس اتصال نے اتصال حرکی اور امتداد پیدا کیا ہے ورنہ حرکت بذاتہا اس طرح ممتد نہیں ہے کہ امتداد اس کی حقیقت میں داخل ہو چنانچہ جب حرکت اپنی ذات کے اعتبار سے اخذ کی جاتی ہے تو وہ ممتد اور متصل بذاتہا نہیں ہوتی بلکہ وہ ایسی حقیقت ہے جس کے معنی ابتدا اور انتہا میں متفقہ ہیں اور اس کی ذات میں کوئی اختلاف نہیں ہے اور جب اس معنی کی حقیقت کا امتداد مسافہ کے ساتھ لحاظ کیا جاتا ہے تو وہ نفس امتداد مسافہ کے ساتھ ممتد اور اس پر منطبق ہوتی ہے گویا یہ معنی ایک ایسی حقیقت ہوتا ہے جو حرکت توسطیہ اور اتصال مسافہ کے ساتھ وابستہ ہوتی ہے اور یہی حرکت قطعیہ سے مراد ہے اور اس وقت اس کا مابہیات حقیقیہ سے ہونا وحدت طبعیہ کے لئے ہونے

۳۔ میر باقر داماد کی طرف اشارہ ہے۔ اس نے "المقالة التلویحیہ" میں یہ بات کہی ہے۔ مترجم۔

کی وجہ سے نہیں صحیح ہو سکتا کیوں کہ اس کا ایک جز حرکت کے ساتھ قائم ہے اور دوسرا مسافت یا اس کے قائم مقام کے ساتھ ، لہذا یہ حرکت ایک اعتباری ذات واحد ہوئی اگرچہ خارج میں اپنے دونوں اجزا کے ساتھ موجود ہو۔

ہم نے جو کچھ عرض کیا اس کی تصدیق "الاتق المبین" میں میر باقر دامادہ کے قول سے ہوتی ہے ، وہ کہتے ہیں :

"حرکت کے لیے کمیت ، مقدار مسافت کی جہت سے ہوتی ہے ، اسی (مقدار مسافت) کی زیادتی و کمی سے وہ (حرکت) کم اور زیادہ ہوتی ہے اور اس کے یہ معنی نہیں ہیں کہ حرکت کے لیے کمیت مسافت کی جہت سے عارض ہوتی ہے اور مسافت کے لیے دوسری کمیت ہوتی ہے بلکہ اس کے یہ معنی ہیں کہ کمیت حرکت ہی کمیت مسافت ہے اور زیادتی و کمی حرکت ، کمیت مسافت کی وجہ سے ہوتی ہے جیسا کہ کسی جسم میں سیاہی کے حل ہو جانے کی صورت میں ہوتا ہے ۔ اور اس طرح حرکت کے لیے ایک کمیت ، زمان کی جہت سے ہوتی ہے اور چون کہ مسافت کی طرح حرکت بھی متقدم و متاخر اجزا پر منقسم ہوتی ہے اس لیے اس کے لیے تعداد بھی ہوتی ہے ، البتہ مسافت کے اجزاء متقدم و متاخرہ میں اجزاء متاخرہ کے ساتھ ہونے ہیں ۔ مگر حرکت کے اجزاء متقدم و متاخرہ اتق زمان میں وجود کے لحاظ سے ساتھ نہیں ہو سکتے اور اسی طرح (حرکت کے لیے کمیت) زمان کی جہت سے اس وقت ہوتی ہے جب وہ اجزاء متقدم و متاخرہ کی طرف منقسم ہوتا ہے لیکن یہ مسافت کی جہت سے حاصل ہوتا ہے اس لیے کہ زمان حرکت سے تقسیم ہوتا ہے اور حرکت ، مسافت سے اس لیے کہ اتصال مسافت ، اس حرکت کے لیے اتصال ہوتا ہے جو زمان متصل بذاتہ کی علت ہوتی ہے اور اس کا انفصال ان دونوں حرکتوں کے لیے انفصال ہے جو ان دونوں متصل بذاتہ زمانوں کے لیے علت ہیں لہذا تقدم و تاخر اس جہت سے کہ وہ حرکت کے لیے ہیں ، حرکت کے ساتھ محسوب ہوں گے اس لیے کہ حرکت اپنے اجزاء کے ساتھ متقدم و متاخر شمار کی جاتی ہے چنانچہ حرکت کے لیے ، مسافت میں تقدم و تاخر کی حیثیت سے تعداد ہوتی ہے اور مقدار مسافت کے مقابلہ میں مقدار ہوتی ہے ۔

اب تمہارے لیے آسان ہو گیا کہ حقیقت زمان کی طرف توجہ کرو کہ وہ جب تک اپنے اتصال پر رہے مقدار حرکت ہے اور جب متقدم و متاخر پر منقسم ہو جائے تو عدد حرکت ہے ، تقدم و تاخر زمانی کے ساتھ نہیں بلکہ انقسام مسافت کے تابع کی حیثیت سے ، لیکن جب تم اس کی مقدار اور تعداد کا مسافت کے لحاظ

نہیں بلکہ قبلیت و بعدیت انکا کیہ کے لحاظ سے اعتبار کرو گے تو تمہارا یہ اعتبار دور میں واقع ہونے کا باعث ہوگا۔

پھر فلاسفہ اسلام میں سے بعض حضرات زماں کو قبلیت و بعدیت انکا کیہ کی جہت سے وجود غیر قار کے طور پر ، مقدار حرکت کہتے ہیں ، اور بعض حضرات وجود قار فی العقل کے طور پر ، یعنی اس حیثیت سے کہ عقل اس کے اجزاء متقدمہ و متاخرہ کو جمع کر سکتی ہے اور حق کے قریب تر اور ذوق تحقیق کے لیے خوش گوار یہ ہے کہ حرکت کا وجود ذہنی جب کہ وہ حدوث ارتسام کے لحاظ سے ہو غیر قار ہے اور بقا کے لحاظ سے قار ہے گویا زماں وجود بقائی قار اپنی کے لحاظ سے مقدار حرکت ہے ۔

اس کے علاوہ زماں کے اور معنی ہیں اور وہی صحیح تر ہیں ، حرکت ممتدہ جب تک اپنے اتصال پر رہے ، وجود کی کسی نہ کسی قسم کے ساتھ خارج میں موجود ہے اور اگر افق زماں میں اس کے اجزاء مفروضہ کے لحاظ سے اس کا وجود قار نہ ہو تو اس وقت زماں اپنے مجموعہ کے وجود کے لحاظ سے مقدار حرکت ہے ، وجود کی یہ قسم اعیان میں وعاء (ظرف) دہر کے لحاظ سے ہے ا

تم سمجھتے ہو کہ میر باقر کی یہ عبارت اس بات پر نص ہے کہ کمیت حرکت ہی کمیت مسافت ہے اور کمی و زیادتی ، کمیت مسافت کی وجہ سے ہی حرکت کو عارض ہوتی ہے اور ظاہر ہے کہ موصوف چاہے بالعرض ہی ہو حرکت قطعیہ ہی ہے کوئی دوسری حرکت نہیں ، اس لیے کہ حرکت توسطیہ ان اوصاف سے عاری ہے تو حرکت قطعیہ ، حرکت توسطیہ اور حرکت کی طرف منسوب امتداد مسافہ سے حاصل ہوتی ہے اور بدیہی بات ہے کہ اس کا ایک جز متحرک کے ساتھ قائم ہوتا ہے اور دوسرا مسافت کے ساتھ ، اس لیے حرکت قطعیہ ، حقیقی واحد کی حقیقی ماہیت نہیں بن سکتی اور اس لیے خارج میں موجود نہیں ہو سکتی ، چاہے اس کے اجزا خارج میں موجود ہی کیوں نہ ہوں ، تو زماں اگر وجود بقائی قار ذہنی کے لحاظ سے مقدار حرکت ہے جب کہ میر باقر داماد نے کہا ہے تو زماں قطعاً خارج میں موجود نہیں ہو سکتا اور اگر اس کے وجود عینی کے لحاظ سے مقدار حرکت ہو جو میر کی نظر میں صحیح تر ہے تو یہ متحقق ہو چکا ہے کہ زماں کا وجود عینی کی مقدار ہونا اس وقت صحیح ہو سکتا ہے جب اس کا محل کوئی ایسا امر ہو جو خارج میں موجود ہو اور یہ محل چوں کہ ان حقائق اعتباریہ میں سے ہوتا ہے جو خارج میں حاصل نہیں ہوتیں اس لیے یہ ممکن نہیں ہے کہ ایسے زماں کے وجود کا محل ہو جس کی وحدت شخصی و حقیقی ہو ۔

خلاصہ یہ کہ زمان جب مقدار حرکت کا نام ہے تو یا حرکت توسطیہ کی مقدار ہوگا اور حرکت توسطیہ کوئی امر متصل و متصل نہیں ہے جو زمان اس کی مقدار بنے یا حرکت قطعیہ کی مقدار ہوگا مگر یہ حرکت اگرچہ متصل و متصل ہے مگر خارج میں موجود نہیں ہے ۔

فصل دوم

حرکت اور زمان میں تلازم کی تحقیق

اس موضوع (مابہ الزمان) کے بہترین مسائل اور نفیس جواب میں سے کہ جن سے عموماً کتابیں خالی ہیں حرکت اور زمان کے درمیان تلازم کی تحقیق ہے ۔ اب تک اس راہ میں جو بھی نکلا اس کے قدموں کو لغزش ہوئی اور گمراہ ہوا چنانچہ ہم اس پر گفتگو کرتے ہیں ۔

فلاسفہ کا کہنا ہے کہ حرکت اور زمان دونوں لازم و ملزوم ہیں اس لیے کہ (۱) حرکت بغیر زمان کے نہیں پائی جاتی کیوں کہ (الف) حرکت نام ہے "الخروج من القوة الى الفعل تدریجاً" (کسی شے کے قوت سے فعل کی طرف آنے) کا اور تدریج بغیر زمان کے نہیں پائی جاتی (ب) حرکت ، مرتبہ ، سرعت و بطوہ سے منفک نہیں ہوتی اور سرعت و بطوہ کی حقیقتیں زمان کے بغیر قائم نہیں ہو سکتیں (۲) اور زمان نام ہے مقدار حرکت کا اس لیے دونوں (حرکت و زمان) ایک دوسرے سے جدا نہیں ہو سکتے ، اسی کا نام "تلازم" ہے ۔

(ہمارا اس پر اعتراض یہ ہے کہ) فلاسفہ کے یہاں مسلم ہے کہ لازم اور ملزوم کے درمیان علاقہ عقلیہ ہونا چاہیے اس طرح کہ ایک دوسرے کی علت موجب ہو یا دونوں علت ثالثہ کے معادل ہوں اور ان دونوں کے درمیان وہ (علت ثالثہ) علاقہ اقتضائیہ پیدا کرتی ہو اور ظاہر ہے کہ ان دونوں حرکت و زمان میں سے کوئی بھی دوسروں کے لیے علت موجب اور دوسرا اس کا معادل نہیں ہے کیوں کہ (الف) زمان اس قابل نہیں ہے کہ حرکت کی علت بنے اس لیے کہ زمان مقدار حرکت کا نام ہے اور مقدار عرض ہے اور حرکت اس کا محل ہے اور ان کے نزدیک یہ حال ہے کہ عرض اپنے محل کے لیے علت بنے ورنہ عرض ، عرض نہیں رہے گی (ب) اور حرکت بھی ، زمان کی علت موجب نہیں ہے اگرچہ اس کے لیے شرطیت کی سبیل ہو جیسا کہ تمہیں ابھی معلوم ہوگا (ج) (جب یہ دونوں ایک دوسرے کے لیے

علت و معلوم نہیں ہو سکتے) تو ضروری ہوا کہ یہ دونوں کسی تیسری چیز کے لیے کیفیت تلازم کے ساتھ علت نہیں تو فلاسفہ کا بیان ہے ”کہ ان دونوں کا حال کیفیت تلازم میں بیوللی اور صورت کے حال کی طرح ہے تو جس طرح صورت من حیثیت ہی صورت بیوللی مشخصہ کی علت کی جزء ہے اس طرح حرکت بماہی حرکت وجود میں علت یا شرط کی جزء ہے اور جس طرح بیوللی مشخصہ صورت مشخصہ من حیثیت ہی مشخصہ کے لیے بوجہ ما علت ہے اس طرح زمان حرکت کے تشخیص و تعین کی شرط ہے“ اس طرح فلاسفہ نے ، حرکت و زمان کے تلازم پر جو دور کا شبہ وارد ہوتا تھا ، اس کو دفع کیا ہے ، چنانچہ صاحب ”افق المبین لکھتے“ ہیں :

بعید نہیں ہے کہ تمہیں گمان ہو کہ حرکت جب تک موجود مشخص نہ ہو زمان کی علت نہیں بن سکتی اس لیے کہ علت وجود میں معلول پر مقدم ہوتی ہے اور وجود بعینہ تشخیص یا اس کے مساوی ہوتا ہے اور زمان ، حرکت کے مشخصات میں سے ہے ، اور اگر وہ مشخصات میں سے نہ ہو تو حرکت کا وجود ، افق زمان میں مطلق پایا ہی نہ جائے اس لیے کہ حرکت ، سرعت و بطوء سے جدا ہو کر باقی ہی نہیں جاتی اور یہ دونوں وجود زمان سے منفک نہیں ہیں بلکہ اس زمان کے تعین سے منفک نہیں ہیں اس لیے سرعت بعینہ ، بعینہ زمان کے لحاظ سے ہوتی ہے اور جب یہ صورت ہو تو لازم آئے گا کہ زمان حرکت پر مقدم ہو تو اگر زمان مقدار حرکت ہو اور حرکت زمان کے لیے علت ہو تو حرکت کا زمان پر تقدم لازم آئے گا ۔ اس طرح ان دونوں میں سے ہر ایک دوسرے پر مقدم ہوگا اور یہ محال ہے ۔“

پھر فاضل موصوف نے اس شبہ کے جواب کی طرف توجہ کی مگر شبہ کی باریکی و متانت کی طرف اس کا خیال نہیں گیا اور وہ یہ نہیں سمجھا کہ یہ بہت مشکل اعتراض ایراد ہے ، پھر حال اس نے جواب دیا :

تمہیں معلوم ہونا چاہیے کہ حرکت بماہی حرکت وجود زمان کی شرط یا اس کی علت کا جزو ہے اور زمان حرکت کے تشخیص و تعین کی شرط ہے ، جیسا کہ تمہیں بیوللی و صورت میں بتایا گیا ہے کہ صورت ، من حیثیت ہی صورت ما علت مشخصہ کی جزء ہے اور بیوللی مشخصہ بوجہ ما صورت مشخصہ من حیثیت ہی صورت مشخصہ کے تشخیص کی علت ہے پھر حرکت متعینہ مشخصہ (بماہی متعینہ مشخصہ) زمان کے لا نہایت تک دراز ہونے یا بالفعل متناہی اور تناہی کے خاص مرتبہ پر ہونے کی علت ہوتی ہے پھر زمان اس تعین کے لحاظ سے مقدار غیر متناہی والی یا خاص تناہی والی حرکت کی علت ہوتا ہے اور یہ ثابت کیا جانا ضروری ہے کہ کسی چیز کا معلول بما ہو معلول ، یہ ضروری نہیں ہے کہ اس شے کے تشخیص کا

معلول ہو ، الا یہ کہ علت جاعل ذات و فاعل وجود ہو اس لیے کہ عقل تعین میں جاعل و فاعل سے مجعول معلول کے بالاتر ہونے سے منکر ہے اور یہ تمام علل و معلولات میں نہیں ہے اور نہ علت و معلولیت میں ہے ، تو اب لازم نہیں آتا کہ زمان حرکت شخصہ بجاہی شخصہ کا معلول ہو اگرچہ وجود میں تشخص سے جدا نہ ہو ، تو آیا اس حرکت کی طبیعت ، جو محل زمان ہے ، نہ ہر کسی پائی جانے والی حرکت کی طبیعت ، اور اس کا تشخص زمان کے ساتھ مطلقاً مشروط ہے یعنی کسی بھی حرکت کا تشخص نہ کہ اس حرکت کا تشخص جو کہ محل زمان ہے اس طرح دور لازم نہیں آئے گا ۔“ (الافق المبین)

فاضل موصوف کے جواب شبہ کا خلاصہ یہ ہے کہ دور لازم نہیں آتا اس لیے کہ حرکت اور زمان کا حال ہیولی اور صورت کے حال کی طرح ہے کیوں کہ حرکت بجا ہی حرکت جز علت زمان یا وجود زمان کی شرط ہے ۔ چنانچہ حرکت موجدہ (پائی جانے والی حرکت) کو وجود زمان پر تقدم ذاتی حاصل ہے اور زمان مطلق اس سے متاخر بالذات ہے پھر زمان مطلق حرکت کے تشخص و تعین کی شرط ہے گویا حرکت ، زمان مطلق سے مشخص ہوئی اور حرکت مطلقہ زمان مطلق کی علت ہوئی اور زمان اپنے وجود میں حرکت مطلقہ کا محتاج ہوا اور حرکت شخصہ ، زمان مطلق سے مشخص ہوئی تو حرکت شخصہ اپنے وجود میں زمان مطلق کی خواہ وہ کوئی سا زمان ہو۔ محتاج ہوئی پھر حرکت متعینہ متشخصہ اس (زمان) کی علت ہوئی بخوبیا کیوں کہ زمان 'لانہایت' تک دراز ہے یا متناہی بالفعل ہے تناہی کے ایک خاص مرتبے تک ، پھر زمان اس تعین کے اعتبار سے حرکت کے غیر متناہی یا مقدار کا مرتبہ خاص تناہی رکھنے والی ہونے کی علت ہے ۔ اس طرح دور لازم نہیں آتا ۔ بعینہ یہی حال ہیولی اور صورت کا ہے اس لیے کہ صورت من حیثیت ہی صورت ما ہیولی الشخصہ کی علت کا جزء ہے اور ہیولی الشخصہ بوجہ ما صورت شخصہ من حیثیت ہی صورت شخصہ کی علت ہے اور یہ لازم نہیں ہے کہ معلول شے ، معلول الشخصہ بھی ہو جس سے یہ لازم آتا ہے کہ زمان شخصیت حرکت کی علت بھی ہو اس لیے کہ یہ اس علت کی شان ہے جو جاعل ذات اور فاعل وجود ہو کیوں کہ عقل اس سے انکار کرتی ہے کہ جاعل فاعل ، تحصیل میں مجعول منفعول سے کم مرتبہ ہو اور یہ قانون تمام علل و معلولات میں نہیں ہے ، تو یہاں یہ لازم نہیں آتا کہ زمان حرکت شخصہ بجا ہی شخصہ کا معلول ہو اگرچہ وجود میں تشخص سے جدا نہ ہو اس لیے کہ اس حرکت کی طبیعت جو محل زمان ہے نہ کہ ہر اس حرکت کی طبیعت جو کہ پائی جائے اور

اس کا تشخص زمان مطلق کے ساتھ مشروط ہے ، یعنی کسی بھی حرکت کا تشخص نہ کہ اس حرکت کا تشخص جو کہ محل زمان ہے ، اب دور لازم نہیں آئے گا ۔ (خلاصہ)

فاضل موصوف کے اس جواب میں ہر متعدد اعتراضات وارد ہوئے ہیں ۔

پہلا اعتراض

باریک بین نگاہ سے یہ پوشیدہ نہیں ہے کہ یہ تسلیم کر لیا گیا ہے کہ زمان مطلق ، حرکت مطلقہ و شخصہ کے مشخصات میں سے ہے ، تو حرکت کا تشخص زمان سے حاصل ہوتا ہے اور زمان اس کا مشخص ہوتا ہے اور حرکت عرض ہونے کی وجہ سے زمان کے محل میں 'حال' ہوتی ہے اور اس لیے زمان سے متاخر ہوتی ہے کیوں کہ یہ بدیہی ہے کہ عرض اپنے موضوع و محل سے متاخر ہوتی ہے اور فلاسفہ کے مسائل میں سے ہے کہ عرض کا موضوع اس کے مشخصات میں سے ہوتا ہے اس لیے عرض اس کے مشخصات میں سے ہوگی تو اگر زمان حرکت کے لیے مشخص ہو تو دور سے کوئی مفر نہیں ہے ۔

دوسرا اعتراض

حرکت چاہے موجد زمان ہو یا اس کی جزء علت ہو یا اس کی شرط ہو ، مشخص لازمی ہوگی کیوں کہ ظاہر ہے کہ جو چیز جانب فاعل میں ہوگی وہ ممکن نہیں ہے کہ مبہم ہو اور اس کا فرق فاعل اور باقی علت کے درمیان خصوصاً جب کہ جانب فاعل میں ماخوذ ہو ایسا فرق ہے جس کا کوئی فارق نہیں ہے تو بذاتہ حرکت مشخص ہوگی اور اگر خصوصیت بما ہو خصوصیت کی علت (علت ہونے) میں کوئی دخل نہ ہو تو ناگزیر ہے کہ حرکت متشخص قبل زمان ہو اور جب یہ مسلم ہے کہ زمان حرکت کے مقومات شخصہ میں سے ہے تو ناگزیر ہوا کہ حرکت زمان سے متشخص ہو اور یہ صریح دور ہے ۔

تیسرا اعتراض

فاضل نے دفع دور کے سلسلے میں جو کچھ فرمایا اس کا خلاصہ یہ ہے کہ زمان کا وجود حرکت مطلقہ پر موقوف ہے اور حرکت کا تشخص زمان پر موقوف ہے تو زمان تو اپنے وجود میں حرکت کا محتاج ہے اور حرکت اپنے (وجود میں نہیں) تشخص میں زمان کی محتاج ہے اس لیے دور لازم نہیں آتا ۔ تو اس

بیان کے دونوں مقدمے محل نظر ہیں ، پہلا مقدمہ (کہ زمان اپنے وجود میں حرکت کا محتاج ہے) یوں محل نظر ہے کہ اگر زمان حرکت کا محتاج ہوگا تو یا حرکت مطلقہ کا ہوگا یا حرکت خاصہ کا ، اگر حرکت مطلقہ کا محتاج ہوگا تو (سوال یہ ہے کہ) کیا حرکت مبہم بمابہی مبہم کا محتاج ہوگا ؟ تو یہ صریح البطلان (کہلم کہلا باطل) ہے یا وہ تاج ہوگا ایسی حرکت کا جو ایک خاص تعین کے ساتھ متعین نہیں ہے اگر بتعین ما (عام تعین کے ساتھ) متعین ہو ، تو حرکت زمان سے قبل متعین ہونی اس لیے اپنے تعین کے حصول میں زمان کا محتاج نہیں ہوگا اور دوسری (حرکت خاصہ کی) صورت میں حرکت مطلقہ قبل زمان متعین ہوتی ۔

دوسرا مقدمہ یوں محل نظر ہے کہ اگر حرکت اپنے تشخص میں زمان کی محتاج ہے تو (سوال یہ ہے کہ) آیا زمان کی محتاج ہے تو صراحۃً محال ہے اور اگر زمان مطلق یعنی بغیر کسی خاص تعین کے زمان کی محتاج ہے تو یہ لازم آئے گا کہ زمان کے بدل جانے سے حرکت کی خصوصیت نہ بدلے اور اگر کسی خاص متناہی کے ساتھ مخصوص زمان کی محتاج ہے تو زمان کا تعین حرکت کے تعین کی علت ہونا چاہیے حال آن کہ فلاسفہ کا قول ہے کہ حرکت کا تعین ، زمان کے متعین و متناہی بتناہی خاص ہونے کی علت ہے ۔ چنانچہ دور سے کوئی سفر نہیں ہے ۔

جوتھا اعتراض

فلاسفہ کا قول ہے کہ حرکت متعینہ متشخصہ اپنے نبات کی طرف سے زمان کے لاناہت تک دراز ہونے یا تناہی کے ایک خاص ربہ پر بالفعل متناہی ہونے کی علت ہے ۔ اس قول کا حاصل صرف یہ ہے کہ حرکت جب متشخص و معین ہوگئی تو غیر متناہی یا ایک خاص درجہ تک متناہی زمان کی علت ہوگئی اس لیے کہ حرکت کی شخصیت کا مثلاً اقتضا یہ ہے کہ وہ ساعت کا ایک (کسی) حصے میں ہو اور اس میں یہ قباحت ہے کہ حرکت اور اس کی خصوصیات کا تعین زمان کی جانب سے ہوا جیسا کہ انہوں نے مانا ہے کہ حرکت کا تشخص زمان سے ہوتا ہے ۔ تو (سوال یہ ہے کہ) یا زمان مطلق سے ہوگا یا زمان معین سے ؟ اگر زمان مطلق سے تشخص حرکت حاصل ہو جیسا کہ انہوں نے کہا ہے کہ حرکت شخصید زمان مطلق سے متشخص ہوتی ہے تو اس میں یہ قباحت ہے کہ وہ حرکت جو زمان مطلق سے متشخص ہو وہ زمان مطلق کی ہی طلب کار ہوتی ہے نہ کہ ایک خاص درجہ تک متناہی زمان کی (زمان خاص کی) اس لیے کہ اس قسم کی حرکت کو تمام زمانوں کے ساتھ مساوی نسبت موق ہے علاوہ ازیں اگر ہم تسلیم بھی کر لیں کہ حرکت متشخصہ کا وجود زمان مطلق سے

وابستہ ہے نو اگرچہ یہ حرکت زمان مطلق سے متشخص ہوئی یاہی معنی کہ زمان کے خاص ہونے کو اس میں کوئی دخل نہیں ہے مگر یہ بات تو بد بھی ہے کہ یہ حرکت زمان کے کس خاص فرد متناہی بدرجہ خاص یا غیر متناہی - ہی سے متشخص ہوئی تو لا محالہ یہ زمان (یہ فرد زمان) حرکت شخصہ پر مقدم ہوگا - تو (جب یہ صورت ہے) تو حرکت کے بذاتہا و بشخصہا نہایت متعینہ یا لانہایت تک درازی کے متقاضی ہونے کے کوئی معنی نہیں ہونے -

اور اگر زمان معین سے تشخص حرکت حاصل ہو تو دور کے لازم آنے میں کوئی خفا اور پوشیدگی ہی نہیں ہے -

ہائے اعتراض

جب یہ کہا گیا ہے کہ اگر زمان تشخص حرکت کی شرط یا حرکت شخصہ کی علت ہو جو کہ اس کی محل ہے تو لازم ہے کہ زمان جوہر ہو اس لیے کہ "حال" کا محل ، کا لیے علت ہونا حال جوہری میں ہوتا ہے نہ کہ عرض میں ، اس کا جواب یہ ہے کہ محقق طوسی نے "شرح اشارات" میں صراحت کی ہے کہ اس میں کوئی مضائقہ نہیں کہ طبیعت عرض اپنے محل کے تشخص کی علت ہو اس لیے کہ وضع ، کم ، کیف اور این مشخصات جسم میں سے ہیں ، ہاں طبیعت حال کا طبیعت محل کا لیے علت ہونا عرضیت کے منافی ہے اس لیے کہ یہ حال جوہری ہی میں ہوتا ہے ، جیسے کہ صورت ، ہیولی کی بنسبت ہوتی ہے اور زمان حرکت کے تشخص کی علت ہوتا ہے نہ کہ مطلقاً حرکت کی اس لیے اس کا جوہر ہونا لازم نہیں آتا -

میں (سید علامہ) کہتا ہوں ، تمہیں پہلے معاموم ہو چکا ہے کہ اعراض اگر اپنے محال و موضوعات کے لیے متشخص ہوں تو ان کی طبیعتیں ان کے وجود کے لیے علت ہوں گی تو صورتیں ہوں گی ، اس لیے حال عرض اور حال جوہری کے درمیان کوئی فرق نہیں رہا -

یہ مسئلہ کی بہت مشکل شکل ہے اور ہم اس پر مفصل لکھ چکے ہیں ، اس پر ایک نکتہ ڈال لو -

یا رکزیے حرکت و زمان میں دور کے شبہ کی دشواری کو محقق طوسی نے بھی تسلیم کیا ہے اور اس دشواری کا ذکر اپنے اس رسالہ میں کیا ہے جو انہوں نے اپنے ایک معاصر کے نام لکھ کر بھیجا تھا اور جس میں چند اشکالات علمیہ وارد

کہے تھے ۔ محقق طوسی کہتے ہیں :

یہ طے ہے کہ سرعت و بطوء کی ایک حد معین ہو ہونے کے علاوہ حرکت کا وجود ممکن ہے ، تو ضروری ہوا کہ حرکات شخصہ من حیث ہی شخصہ کے وجود میں سرعت اور بطوء کو دخل ہو اور سرعت و بطوء کی مابینت زمان کے بغیر حاصل نہیں ہو سکتی تو اس طرح حرکات شخصہ کی علت میں زمان کو دخل ہوا اب یہ کس طرح ممکن ہو سکتا ہے کہ حرکت معینہ وجود زمان کی علت ہو ۔ یہ ممکن نہیں ہے کہ یہ کہا جائے کہ حرکت من حیث ہی حرکت تو زمان کی علت ہے اور حرکت من حیث ”ہی حرکت ما“ (حرکت مطلقہ) زمان سے متشخص ہوتی ہے ، اس کی مثال ایسی ہی ہے جیسے کہ صورت من حیث ہی تو صورت ہیولی ہے سابق ہے مگر من حیث ہی ”صورت ما“ ہیولی سے متشخص ہوتی ہے ، یہ کہنا اس لیے ممکن (اور صحیح) نہیں ہے کہ حرکت من حیث ہی حرکت زمان کی علت نہیں ہے ورنہ تمام حرکات کو زمان کی علت میں دخل ہوتا بلکہ حرکت بحیثیت حرکت معینہ کے زمان کی علت ہے ۔ اس اشکال کے حل کی کیا شکل ہے ؟

صدر شیرازی^۱ کہتے ہیں کہ اس اشکال کا کوئی جواب کسی کی طرف سے ہم نے نہیں پایا اور پھر اپنے مذاق کے مطابق خود ایک جواب دینے کی زحمت کی ہے مگر جو بھی اس جواب کو سنے گا تعجب کرے گا ، ہم نے ”الحجۃ البازغہ“ میں اس جواب کا اچھی طرح رد کیا ہے ۔ اس کتاب میں اس مبحث کی تفصیل درج کی ہے ۔

بہر حال یہ ثابت ہو گیا کہ زمان و حرکت کے درمیان تلازم ہر دور کے شبہ کا کوئی تولد نہیں ہے ۔

فصل سوم

(فلاسفہ کے اس قول کی تحقیق کہ زمان مقدار حرکت فلک اعظم ہے)

ہم نے فصل اول میں کتاب الشفاء سے شیخ کا جو اقتباس دیا ہے اس سے تمہیں معلوم ہو گیا کہ (فلاسفہ کے نزدیک) زمان مقدار حرکت ہے اور اس کی وضاحت انہوں نے اس طرح کی ہے کہ ایسا امکان جو حرکات کو پھیلاتا ہے ، زمان وہی ہے ۔ امکان سے ان کی مراد وہ امر ہے جس میں حرکات واقع ہوتی ہیں یعنی ایک ایسا امر متحد (وصیح - دراز) جو قطع مسافت کے لیے وسعت رکھتا ہے

(بھیلتا ہے) ، اور ایسا امر ظاہر ہے القسام پذیر ہوگا اور وہ چیز جو انقسام پذیر (قابل انقسام و تقسیم) ہو وہ یا مقدار ہوگی یا ذو مقدار ، فی الجملہ یہاں ہدایت مقدار ہے ، اب یہ مقدار ، ممکن نہیں ہے کہ یہ مقدار ، محرک کے لیے یا مسافت کے لیے یا متحرک میں قرار پذیر ہیئت کے لیے مقدار ہو تو ضروری ہوا کہ وہ مقدار ، متحرک میں قرار نا پذیر ہیئت (ہیئتہ غیر قارہ فی المتوک) کی مقدار ہو اور یہ (ہیئتہ غیر قارہ) صرف حرکت ہی ہو سکتی ہے ، یہ ہے خلاصہ ان کے بیان کا !

فلاسفہ کے اس بیان پر یہ اعتراض وارد ہوتا ہے کہ اگر اس بیان سے تمہارا مقصد یہ ہے کہ زمان ، ہر حرکت کی مقدار اور اس کے ساتھ قائم ہے جیسا کہ تم نے نفی کرتے ہوئے کہا ہے کہ "زمان مقدار ہے مگر محرک کے لیے یا مسافت کے لیے یا متحرک میں قرار پذیر ہیئت کے لیے مقدار نہیں ہے" اور الثباتی انداز میں کہا ہے "زمان ، متحرک میں قرار نا پذیر ہیئت کے لیے مقدار ہے اور یہ ہیئت صرف حرکت ہی ہو سکتی ہے۔"

تو تمہارے اس بیان سے یہ لازم آتا ہے کہ زمان واحد شخصی متصل نہ ہو ، بلکہ واحد حقیقی بھی نہ ہو ، اس لیے کہ اس وقت ہر حرکت کا زمان وہ ہوگا جو اس کے ساتھ قائم ہو۔ اور حرکات یا تو مختلف بالجنس ہوتی ہیں اور حرکت ہر مقولے میں اس مقولہ کی عین ہوتی ہے۔ جیسا کہ بعض فلاسفہ کا خیال ہے اور یا حرکت مقولہ نہیں ہوتی بلکہ حرکات کے لیے اس کی عام مقوم ہوتی ہے ، اپنی ممانعت اجناس پر تشکیک کے ساتھ مقول ہوتی ہے اور اصناف ایسے مقولے کے تحت داخل نہیں ہیں جس میں حرکت واقع ہوتی ہے اور یا حرکت نفس مقولہ ان ینفعل ، پہلے دونوں مذہبوں کی بنا پر زمان وحدت حقیقتہ کے ساتھ واحد نہیں ہوگا اور تیسرے مذہب کی بنا پر زمان واحد بالشخص نہیں ہوگا۔ اس لیے کہ زمان عرض ہے جو حرکت میں "حال" ہے (حرکت اس کی محل ہے) اس لیے محل کے بدل جانے سے بدل جایا کرے گا ، اور اس طرح اس (زمان) کا محل (حرکت) متحرک کے ساتھ قائم ہے اور متحرکات مختلف ہیں ، تو حرکت واحد بالشخص کیسے ہو سکتی ہے (جس کی وجہ سے) زمان واحد بالشخص اور متصل بنفسہ ہو ، اور یہ (بھی) لازم آئے گا کہ دو زمان (زمانے) ساتھ ساتھ ہوں جس طرح دو حرکتیں ساتھ ساتھ ہوتی ہیں ۔

مختصر یہ ہے کہ اس بیان کے مفاسد کے لیے دائرہ نطق تنگ ہے اس لیے ان مفاسد کے دفع کرنے کے لیے باقر داماد کی فلسفیانہ رگ پھڑکی ، وہ اٹھے اور

اپنی کتابوں ”الافق العین“ اور ”الصراط المستقیم“ میں یہ ثابت کرنے کی کوشش کی کہ : ”زمان مقدار حرکت فلکی ہے نہ کہ ہر حرکت کی مقدار اور نہ وہ (زمان) ہر حرکت کے ساتھ قائم ہے۔“

چنانچہ وہ ”الافق العین“ میں کہتے ہیں :

یہاں ایک شک کیا جا سکتا ہے ہم اس کا ازالہ اور تحقیق حقیقت کرتے ہیں ، ممکن ہے ہم یہ گمان کرو کہ ہر حرکت لازماً ذی مقدار ہوتی ہے اور زمان عموماً مقدار حرکت ہوتا ہے نو اس طرح ہر حرکت ، زمان کی تابع ہوتی ہے اور زمان اس کے ساتھ قائم ہوتا ہے تو تخصیص باطل ہو گئی ورنہ پھر یہ صورت (فرض کرنا) ہوگی کہ بعض حرکات بے مقدار باقی رہیں تو ضروری یہ ہے کہ دونوں کا خیال کیا جائے تو حرکت کے زمان سے مقدار حاصل کرنے اور زمان کے حرکت کے ساتھ قیام میں فرق ختم ہو گیا تو جو چیز کسی چیز کی مقدار اپنی اس کے لیے یہ شرط نہیں ہے کہ وہ اس کے ساتھ عارض ہو اور اس کے ساتھ قائم ہو بلکہ اکثر مبائن شے کی مقدار کا اندازہ انطباق اور موازات (مقابلے) سے کیا جاتا ہے اور یہ جو ثابت کیا گیا ہے کہ زمان حرکت سے متعلق ہے اور اس کی ہیئت ہے ہر حرکت کے ساتھ متعلق نہیں ہے اور حرکت کے متعلق جو یہ ثابت کیا ہے کہ ہر حرکت زمان سے مقدار حاصل کرتی ہے نہ کہ ہر حرکت زمان کی محل ہے تو اس وقت تمہارے ان دو اقوال میں سے کہ (۱) زمان ہر حرکت کی مقدار ہے اور یہ کہ (۲) حقیقت و انیت زمان ہر حرکت سے متعلق ہے۔ پہلا قول صحیح ہے نہ کہ دوسرا اور تمہارے ان دو اقوال میں سے کہ (۱) ذات حرکت سے زمان اس طور پر متعلق ہے کہ اس کو عارض ہوتا ہے اور (۲) اور یہ کہ ذات زمان حرکت سے علی سبیل العروض متعلق ہے۔ دوسرا قول صحیح ہے نہ کہ پہلا ، کیوں کہ زمان ذات حرکت کو عارض ہوتا ہے کوئی اور شے نہیں ، نہ یہ ہیئت زمان کی متبع ہے تو یہ بات واقعہ نہیں ہے کہ ذات شے جب طبیعت شے سے متعلق ہو تو ضروری ہے کہ طبیعت شے اس سے خالی نہ ہو اس لیے کہ وہ حرکات جن کی وجود میں ابتدا اور انتہا ہوتی ہے (خواہ وہ کسی طور پر کیوں نہ ہو) ان سے زمان متعلق نہیں ہوتا اور حرکت فلک اقصیٰ سے متعلق زمان سے مقدار حاصل کرتی ہے اور اس طرح تمام حرکات اس حرکت کے غیر (اس سے مختلف) ہیں ، بہر حال دوسری حرکات کی مقدار زمان بتاتا ہے نہ اس طرح کہ زمان ، حرکات کی مقدار ہے جو اس میں حلول کیے ہوئے ہے بلکہ اس طرح کہ وہ مقدار اس کے ساتھ ہے جیسے وہ مقدار جو ذراع^۹ میں ذراع کی لکڑی کے بقدر ہوتی ہے اور تمام چیزوں کی مقدار کا اندازہ اس سے کیا جاتا ہے ، اس لیے جائز و ممکن ہے کہ زمان واحد ،

ایک سے زیادہ حرکات کی مقدار ہو۔“ (الافق المبین - میر باقر داماد)

میر باقر داماد کے اس قول سے یہ بات واضح ہو گئی کہ زمان مقدار ہے جو فلک اقصیٰ کی حرکت کے ساتھ قائم ہے اور (دنیا کی) تمام حرکتیں فلک اقصیٰ کی حرکت کے ساتھ اس قائم ہونے والی مقدار سے ناپی جاتی ہیں اور زمان اس مقدار قائم بہ حرکت فلک اقصیٰ کا نام ہے نہ کہ حرکات مختلفہ کے ساتھ قائم ہونے والی ہر مقدار کا چنانچہ حرکات مختلفہ کا زمان ان کے ساتھ قائم نہیں ہے بلکہ تمام حرکات، فلک اعلیٰ کی حرکت کے ساتھ قائم ہونے والی مقدار سے ناپی جاتی ہیں۔

اور ان کی وہ مشہور دلیل جس کا ہم نے ذکر کیا ہے اس (مذکورہ بالا) بات پر دلالت نہیں کرتی اس لیے کہ اس دلیل سے تو یہ ثابت ہوتا ہے کہ یہاں ایک امکان اور پہلاؤ ہے جس میں حرکات پھیلتی ہیں اور یہ امکان نہ حرکت ہے نہ سرعت و بطوہ ہے نہ مسافت ہے نہ متحرک ہے نہ ان دونوں کی مقدار ہے اور نہ ہیئت قارۃ جسم کی مقدار ہے۔ اس لیے لامحالہ ہیئت غیر قارۃ جسم متحرک کی مقدار ہے اور نہ یہ دلیل اس پر دلالت کرتی ہے کہ زمان، فلک اعظم کی حرکت کی مقدار ہے تو جب تک اس دلیل کے ساتھ دوسرے مقدمات نہ بڑھائے جائیں یہ فلاسفہ کے مفید مقصود نہیں ہو سکتی اس لیے علامہ تفتا زانیؒ نے ”تہذیب الکلام“ میں فرمایا ہے :

”رہی حقیقت زمان تو کہا گیا ہے کہ وہ مقدار حرکت فلک اعظم ہے اس لیے کہ چوں کہ اس میں کمی و بیشی کا تفاوت ہوتا رہتا ہے وہ کم متصل ہے اور چوں کہ وہ قرار ناپذیر ہے اس لیے ہیئت غیر قارۃ یعنی حرکت کی مقدار ہے اور چوں کہ اس کی فنا محتج ہے اس لیے وہ حرکت مستدبرہ کی مقدار ہے (مستقیمہ کی نہیں) اس لیے کہ حرکت مستقیمہ منقطع ہو جاتی ہے اور چوں کہ اس سے تمام حرکات ناپی جاتی ہیں اس لیے وہ مقدار ہے نہ کہ اس کی سرعت کی وجہ سے۔“

تو جب تک اس دلیل کے ساتھ اس قسم کے مقدمات نہ بڑھائے جائیں گے دلیل تام و کامل نہیں ہوتی۔

اور اگر تمہارا مطلب (مراد) یہ ہے کہ ”زمان مجدد جہات“ کی حرکت کی مقدار ہے اور ایسی حرکت، حرکات میں سب سے زیادہ ظاہر اور وسیع ہوتی ہے“

۱۰۔ علامہ عبدالدین تفتا زانی ف ۱۳۸۹/۷۹۲ -

۱۱۔ فلک الافلاک مراد ہے۔

جیسا کہ فاضل باقر کی عبارت سے معلوم ہوتا ہے تو اس پر :

پہلا اعتراض

یہ وارد ہوتا ہے کہ فلاسفہ کے نزدیک حرکت محدد ، وضعیہ ہوتی ہے اور ہم مبحث حرکت ۱۲ میں ثابت کر چکے ہیں کہ حرکت ایشیہ اور حرکت وضعیہ میں فرد تدریجی کی حرکت قطعیہ سے مغایرت بدیہی ہوتی ہے اس لیے کہ ان دونوں حرکتوں کا فرد تدریجی ایسی ہیئت غیر قارہ ہوتا ہے جو فیئت کے ساتھ جسم کی مکان کی طرف نسبت سے حاصل ہوتا ہے۔ اور اس ہیئت کا عدم قرار صرف اس چیز کے عدم قرار کی وجہ سے متصور ہو سکتا ہے جو اس (ہیئت) میں حاصل ہوتی ہے اور احاطہ کی نسبت اس وقت تک غیر قار نہیں ہو سکتی جب تک کہ دونوں منتسبین (باہم دگر منسوب) میں سے کسی ایک میں عدم قرار نہ ہو اور یہ دونوں منتسب صرف جسم اور سطح جو کہ مکان ہے ہو سکتے ہیں اور جسم امر قار ہے اور اسی طرح سطح بھی قار ہے اور سطح اس وقت بالعرض غیر قار ہوتی ہے جب کہ اس کی طرف ہیئت غیر قارہ کے ساتھ عدم قرار منسوب کیا جائے تو ضروری ہوا کہ جسم متحرک میں ایسی ہیئت غیر قارہ ہو جس کا عدم قرار سطح کی طرف منسوب ہو اور اس ہیئت کی طرف منسوب ہو جو اس کے احاطہ سے بالعرض حاصل ہوتی ہے اور حرکت قطعیہ کا یہی مطلب ہے ، اسی پر حرکت وضعیہ کو قیاس کیجیے لہذا فرد تدریجی حرکت وضعیہ میں بدایہ متحقق ہوتا ہے اور وہ ہیئت غیر قارہ ہے اور دلیل سے صرف یہ ثابت ہوتا ہے کہ زمان ، متحرک کی ہیئت غیر قارہ کی مقدار ہے چاہے یہ حرکت ہو یا مسافت کا فرد تدریجی ، اور اس سے یہ لازم نہیں آتا کہ زمان خاص طور پر حرکت کی مقدار ہو چاہے حرکت فلک اعظم ہو یا کسی اور متحرک کی حرکت !

دوسرا اعتراض

اگر زمان مقدار حرکت ہو ، خواہ وہ کسی بھی متحرک کے ساتھ قائم ہونے والی حرکت کی مقدار ہو یا فلک اعظم کی حرکت کی مقدار ہو بہر حال ناممکن ہے کہ وہ حرکت توسطیہ کی مقدار ہو اس لیے کہ حرکت توسطیہ بسیط ہوتی ہے ، لہذا اگر زمان مقدار ہوگا تو حرکت قطعیہ کی مقدار ہوگا اور اسی فاضل (میر باقر داماد) نے ثابت کیا ہے کہ حرکت قطعیہ مرکب ہوتی ہے

حرکت توسطیہ اور اتصال مسافے سے کہ اس حیثیت سے کہ وہ اتصال مسافے سے بلکہ اتصال حرکی ہونے کی حیثیت سے ، اس طرح وہ ایک حقیقت اعتباریہ ہوتی اور اس وحدت بھی اعتباری ہوتی جو خارج میں موجود نہیں ہے ، تو اس (ایسی اعتباری اور غیر موجود فی الخارج حرکت) کی مقدار وہ شے کیسے ہو سکے گی ؟ جو واحد بالشخص ہو اور خارج میں موجود ہو ، ہم (حرکت کے بیان میں) اس کی تفصیل کر چکے ہیں ۱۳ -

تیسرا اعتراض

جیسا کہ مفصلاً بیان ہو چکا ہے فلاسفہ کے نزدیک زمان مقدار حرکت فلک اتصالی کا نام ہے اور اس تول کی انہیں ضرورت یوں پیش آئی کہ ان کے نزدیک نفس الامر (حقیقت) میں حرکت فلک اعظم (اقصی - اعلیٰ) وسیع تر ، سریع تر ، قدیم تر حرکت ہے ، کوئی حرکت اس سے سابق و قدیم نہیں ہے اس لیے وہی اس لائق ہے کہ اس سے سال ، مہینے اور مدتیں ناپی اور شمار و حساب کی جائیں اور فلاسفہ کا کہنا ہے کہ حرکت فلک الافلاک (اعلیٰ - اتصالی - اعظم) خالص حرکت وضعیہ ہوتی ہے ، اس (فلک) کی یا اس کے اجزا کی کوئی حرکت این میں نہیں ہوتی بلکہ وضع میں ہوتی ہے اور وضع ان (فلاسفہ) کے نزدیک عبارت ہے کسی شے کی اس ہیئت سے جو اس شے کے بعض اجزا کو بعض سے نسبت دینے سے اور اس شے کو امور خارجیہ سے نسبت دینے سے حاصل ہوتی ہے ۔ لہذا وضع میں حرکت کے لیے جو بدن میں نقل (انتقال) کا نام ہے ، ضروری ہوا کہ متحرک کی سطح اور اس کے حاوی یا محوی کی سطح کے اجزا میں نسبت کا اس طرح اختلاف ہو کہ سطح کا کچھ حصہ قطع کیا جائے پھر اس میں سے کچھ دوسرا حصہ ، تاکہ اختلاف ہیئت کا تصور کیا جا سکے اور ہیئت جب (مراسر ایک امر) انتزاعی ہے تو ان ہیئت انتزاعیہ میں لازمی ہے کہ متحرک اولاً اپنے منشاء میں حرکت کرے اور اس کا منشاء صرف متحرک حاوی کی سطح اور فلک محوی کی سطح کے اجزا کا اختلاف نسبت ہے اور چون کہ یہ منشاء (ایک امر) انتزاعی ہے اس لیے اس کے لیے ایک (اور) منشاء کی ضرورت لاحق ہوتی کیوں کہ اجزاء حاوی کا اجزاء محوی سے اختلاف نسبت اجزاء حاوی کی اجزاء محوی پر حرکت کے بغیر متصور نہیں ہو سکتا ، چنانچہ یہاں پہلے اجزاء حاوی کی سطح محوی پر حرکت لازمی ہوتی تاکہ اجزاء سطح حاوی کا سطح محوی سے اختلاف نسبت رونما ہو

پھر اس اختلاف کے بعد اجزاء سطح محوی کے لحاظ سے اختلاف رونما ہو اور اس میں شک نہیں ہے کہ پہلی حرکت یعنی اجزاء سطح حاوی کی سطح محوی پر حرکت ایک ایسی حرکت ہے جس پر حرکت کا مفہوم صادق آتا ہے اس لیے کہ وہ قوت سے فعل کی طرف تدریجاً خروج ہے (اور یہی حرکت کی تعریف ہے) اس سے ثابت ہوا کہ حرکت کے لیے اجزاء مقدار بداهت میں اور یہ حرکت ، حرکت اپنی نہیں ہو سکتی کیوں کہ یہ بدیہی ہے کہ فلک انصی کے لیے مکان نہیں ، جو اس کے لیے این متصور ہو ۔ ہاں یہ صورت نکالی جا سکتی ہے کہ این کی یہ تعریف کر کے اس کو عام کر دیا جائے کہ مکان یا حیز میں متحرک کی حرکت کرنے کے سبب سے پیشہ حاصلہ کو این کہتے ہیں ۔ لیکن یہ ان کی اصطلاح نہیں ہے اس لیے یہ حرکت ان کے نزدیک حرکت اینیہ نہیں ہو سکتی اور نہ حرکت وضعیہ ہو سکتی ہے ، کیوں کہ وضع اس پیشہ کو کہتے ہیں ، جو دو نسبتوں کے اختلاف سے حاصل ہو اور وہ (وضع) اس حرکت کا مرتبہ ثالثہ (تیسرے مرتبہ) میں معلول ہے اور نہ یہ حرکت کیفی ہو سکتی ہے نہ کمی ، العاصل یہ حرکت مقولات اربعہ (این ، وضع ، کیف ، کم) سے خارج ہے ، لامحالہ اس کے لیے زمان کی ضرورت ہے ، یہی حال ، اجزاء سطح حاوی اور اجزاء سطح محوی کے درمیان اختلاف نسبت کا ہے ، اس میں شک نہیں ہے کہ متحرک حاوی نے جب سطح محوی پر حرکت (شروع) کی تو یہ اختلاف قوت سے فعل میں آ گیا اس لیے یہ حرکت بھی ان کے نزدیک کسی شمار میں نہیں ہے چہ جائے کہ کسی مقولے کے تحت داخل ہو اور اس کے لیے مقدار اور زمان کی ضرورت ہو ۔

اور اس طرح پیشہ وضعیہ کا اختلاف بھی حرکت ہے یہاں تک کہ فلاسفہ نے بھی اسے حرکت کہا ہے اور اس کی مقدار ہوتی ہے یہاں تک کہ فلاسفہ نے اس (مقدار) کو زمان کہا ہے تو دو پہلی حرکتوں کے لیے یا تو مقدار نہیں ہوگی اور یہ ان کے نزدیک باطل ہے اور یا مقدار ہوگی اور وہ لامحالہ مقدار حرکت وضعیہ ہوگی ، تو انہیں کیا ہو گیا ہے کہ انہوں نے آخری (تیسری) حرکت کی مقدار کو زمان سے تعبیر کیا ہے اور حرکات سابقہ (پہلی اور دوسری حرکتوں) کو زمان نہیں کہتے حالاں کہ وہ دونوں (سابقہ) حرکتیں اس آخری اور بعد کی حرکت (حرکت وضعیہ) سے پہلے اور مقدم و سابق ہیں ۔

یہ ہے (حقیقت حال) ۔ تم اس پر اچھی طرح غور کرو تاکہ تم پر یہ واضح اور آشکار ہو جائے کہ ان کے مزعومات حق سے بعید تر ہیں ۔

چوتھا اعتراض

اس دلیل کی اساس ان کے اس اصول پر ہے کہ زمان متصل ہے اور کمی و بیشی کی صلاحیت رکھتا ہے اور کلام کیا جاتا ہے اس (زمان) کے متصل ہونے پر ، اور العجز الذی لایتجزئ کے ابطال پر اور اس کے مقدار حرکت ہونے پر مگر اس کا مقدار حرکت ہونا اس پر موقوف ہے کہ یہ ثابت ہو جائے کہ وہ (حرکت) ہیئتہ غیر قارہ ہے کچھ اور نہیں حالانکہ تمہیں معلوم ہو گیا ہے کہ فرد تدریجی بھی ہیئتہ غیر قارہ ہے اس لیے وہ (زمان) اس (فرد تدریجی) کی بھی مقدار ہوا ۔

الحاصل زمان کا کم متصل غیر قار مقدار حرکت ہونا محض ظن و تخمین ہے ، یقین کی طرف یہ راہ نہیں جاتی ۔ تفصیل العجۃ البازغہ (فی حکمۃ اللہ البالغہ) میں ہے ۔

فصل چہارم

حقیقت زمان کی تحقیق بیان الہی سے

فلاسفہ نے زمان پر اس طرح استدلال کیا ہے ” کہ حادث بعد (بعد میں پیدا ہونے والا) جب تک کہ اس کے لیے وجود سے قبل عدم نہ ہو اس کی قبلیت بعدیت کے ساتھ نہیں ہائی جا سکتی ، یہ قبلیت اس قبلیت اور تقدم کی طرح نہیں ہے جو ایک کو دو سے ہوتی ہے اور نہ یہ قبلیت نفس عدم کی وجہ سے ہے اس لیے کہ عدم جس طرح پہلے ہو سکتا ہے اس طرح بعد میں بھی ہو سکتا ہے تو اگر وہ (عدم) بالذات قبل ہو تو یہ صورت جائز نہ ہو اور نہ یہ قبلیت ذات فاعل ہی ہے ، اس لیے ذات فاعل جس طرح قبل ہو سکتی ہے اس طرح بعد بھی ہو سکتی ہے اس لیے کسی چیز کی کسی چیز سے قبلیت غیر قارالذات اور بذاتہ متصل ہے کیوں کہ یہ ممکن ہے ، کہ ایک ایسا متحرک فرض کیا جائے جو ایک مسافت قطع کرے کہ اس حادث کا حدوث انقطاع حرکت کے ساتھ ساتھ ہو لہذا ابتداء حرکت اس حادث سے قبل ہو ، اس لیے اس حرکت اور حدوث حادث کے درمیان نئی نئی قبلیات و بعدیات ہوں ، جو اجزاء مسافت و حرکت کے مطابق ہوں چنانچہ قبلیات و بعدیات ، مسافت و حرکت کا سا اتصال رکھتی ہیں ، اس سے یہ ثابت ہوا کہ ہر حادث سے قبل ایک ایسا موجود ہوتا ہے جو قارالذات اور مقدار کی طرح متصل ہوتا ہے ، وہی زمان ہے “

حاصل یہ کہ ایسی قبلیت و بعدیت کا وجود جو جمع نہ ہو سکیں ، زمان پر دلالت کرتا ہے ، اس لیے کہ زمان ہی وہ شے ہے جس کو ایسی قبلیت و بعدیت جو جمع نہ ہو سکیں لاحق ہوتی ہیں ، کیوں کہ قبلیت و بعدیت زمان کو بذاتہ لاحق ہوتی ہیں کسی اور شے کی وجہ سے نہیں ، اور دوسری اشیاء کو لاحق ہوتی ہیں تو زمان ہی کی وجہ سے ۔

اگر تمہیں اس مقام کی تفصیل مطلوب ہے تو میر یاقر داماد کا قول سنو جو ”الافق البین“ میں ہے :

”یونانی اسلامی فلاسفہ“ (”الفلاسفة اليونانیة الاسلامیة“) کے نظریہ کی وضاحت یہ ہے کہ ”حادث بعد کے قبل جب تک کوئی شے نہ ہو اس کے قبل و بعد کے لیے ممکن نہیں ہے کہ وہ دونوں تقرر (تعیین) میں ایک ساتھ ہوں اور یہ عدم امکان (امتناع) دو کے عدد پر ایک کی قبلیت کی طرح نہیں ہے نہ دوسری ایسی اشیاء کی طرح ہے جن میں یہ ممکن ہے کیوں کہ ان میں قبلیت کے بعد بعدیت کا تجدد باطل ہے ، اور نہ یہ عدم امکان ، نفس عدم ہے کیوں کہ عدم بعد ہوتا ہے اور نہ ذات فاعل ہے ، کیوں کہ وہ پہلے ، ساتھ اور بعد ہوتا ہے ، معلوم ہوا کہ یہاں کوئی دوسری شے ہے جو سلسل ادلتی بدلتی رہتی ہے ، خلاصہ یہ ہے کہ وہ عدم جس کو قبلیت عارض ہوتی ہے ، اس اعتبار سے کہ وہ طبیعت عدم کا ایک فرد ہے ، یہ مستبعد نہیں ہے ، کہ اس سے یہ قبلیت زائل ہو جائے اور بعدیت عارض ہو جائے اور پھر یہ قبلیت اور بعدیت دونوں کسی دوسری چیز کی طرف منقلب ہو جائیں اور یہ بھی مستبعد نہیں ہے کہ وہ عدم اس طرح سے واقع ہو کہ اس کو ابتداء اس میں صرف بعدیت عارض ہونے کا امکان ہو ، قبلیت عارض ہونے کا نہیں ، جس طرح یہ ممکن ہے کہ ابتدا میں اسے صرف قبلیت عارض ہو ، بعدیت نہیں ، اس لیے کہ طبیعت عدم بحیثیت طبیعت اپنے افراد کا تحقق میں تعاقب نہیں چاہتی اور نہ یہ چاہتی ہے کہ اس کے افراد میں سے کوئی فرد قبلیت و بعدیت کے ساتھ مختص ہو جائے اور نہ یہ چاہتی ہے کہ اس عدم کا اختصاص اس معین حادث کی طرف نسبت کی وجہ سے قبلیت سے ہو اس لیے کہ اس حادث کا عدم اس حیثیت سے کہ وہ اس حادث کا عدم ہے بالفعل ہوتا ہے اور بحیثیت عدم کے اس کا انکار نہیں کرنا کہ اس کو بعدیت عارض ہو ابتداء میں یا قبلیت کا معروض ہونے کے بعد ، اس طرح ذات فاعل اس سے انکاری نہیں ہے کہ قبل یا ساتھ یا بعد ہو ، بلکہ یہ سب کے سب نفس الامر میں متحقق ہوتے ہیں ، اس عدم کا اختصاص کسی بھی جہت سے اس شے سے متاثر ہوتا ہے جو طبیعت متجددہ متصرمہ کی ایک فرد ہے ، تو اب جو چیز بعض افراد کا بعض کے اغیار سے قبلیت کے ساتھ اور بعض کا بعدیت کے ساتھ اختصاص چاہتی ہے وہ ہے ان افراد کا طبیعت متجددہ متصرمہ ہونا نہ کہ کچھ اور تو اب قبلیت کا معروض قبل بذاتہ اور بعدیت کا معروض بعد بذاتہ ہوا تو جس طرح

موجودیت اس چیز کی طرف منتهی ہوتی ہے کہ وجود عین ذات موجود ہو اس طرح وہ موجود بذاتہ ہوتا ہے ، اب ثابت ہو گیا اس چیز کے لیے جس کو وہ لازم ہو کہ طبعاً متجدد و متصرم^{۱۲} ہو ، اور واجب ہوتا ہے کہ یہ بات علی الاتصال (مسلل) ہو اس لیے کہ ہو سکتا ہے کہ ایسا کوئی متحرک فرض کیا جائے جو ایسی مسافت طے کرے کہ اس حادث کا حدوث ، انقطاع حرکت کے ساتھ ہو ، اس طرح حرکت کی ابتدا حادث سے قبل ہوگی اور ابتدا حرکت اور حدوث حادث کے درمیان ایسے قبلیات و بعدیات ہوں گے جو متجدد و متصرم ہوں گے اور اجزاء مسافت و حرکت کے مطابق ہوں تو یہ قبلیات و بعدیات ، مسافت و حرکت کے اتصال کی طرح متصل ہوں گے اس طرح یہ محقق ہو گیا کہ وہ شے متجدد و متصرم موجود غیر قار اور اتصال مقادیر کی طرح متصل فی ذاتہ ہے“ (میر باقر داماد)

میر باقر داماد ہی ”الصراط المستقیم“ میں لکھتے ہیں :

یہ معروض بالذات جو کہ زمان سے موسوم کیا جاتا ہے ، ایک حقیقت متجددہ متصرمہ متصل بذاتہا ہے جس کے ذریعہ ایسے قبلیات و بعدیات فرض کئے جاتے ہیں جو متجددہ ، متصرمہ اور اجزاء حرکت و مسافت سے مطابقت رکھنے والے ہوں اور غیر منقسم اجزاء سے مرکب ہونے کے امتناع میں متصل ہوں لہذا وہ ایسی حرکت کی متدار ہے جو کہ خود تقضی اور تجدد ہے اور انقضاء و تجدد کے اتصال کے سوا اس کی کوئی مابیت نہیں ہے ، جیسے کہ کم متصل مقدار جسم ہوتا ہے اور امتداد جسم کے علاوہ اس کی کوئی حقیقت و مابیت نہیں ہوتی ، تو یہ اتصال ایسا امتداد ہے جو صرف وہم میں تقسیم ہو سکتا ہے اور بالفعل اس کے اجزاء نہیں ہوتے اور نہ تقسیم سے قبل اس میں قبلیت و بعدیت ہوتی ہے بھر عقل وہم کی مدد سے اکثر اس کو ایسے اجزاء میں تقسیم کرتی ہے جو اس کو قوت سے فعل جیسے قبلیات و بعدیات کی طرف لاتے ہیں ، میری مراد اس سے یہ ہے کہ قبلیت و بعدیت کی یہ قسم حقیقت زمان پر زائد نہیں ہے بلکہ مابہ القبلیت والبعديت (جس چیز کے ساتھ قبلیت اور بعدیت ہوتی ہے) وہ نفس اجزاء زمان ہے چاہے قبل و بعد ہی ہو یا اور کوئی شے ، لہذا اجزاء زمان کا ہر جز ، دو اعتباروں سے نفس قبل و قبلیت ہے ، یہی حال مابہ المعینہ کا اس چیز میں ہے جس میں معیت زمانیہ جاری ہوتی ہے اس لیے کہ وہ بھی بعینہ اجزاء زمان میں سے ایک جز ہے تو اب تقدم اور تاخير عارض نہیں رہے جو اجزاء کو عارض ہوتے ہوں اور ان کو متقدم اور متاخر کر دیتے ہوں بلکہ عدم استقرار کا تصور جو کہ حقیقت زمان ہے ، زمان کے مفروضہ اجزاء کے تقدم و تاخر کے تصور کو مستلزم ہے بلکہ وہ دونوں (تقدم و تاخر) اس (زمان) کے دو جز ہیں یا اس کی دو فرضی حدیں ہیں اور

اس سے یہ بات ثابت ہوتی ہے کہ یہ دونوں (تقدم و تاخر) زمان کو بالذات عارض ہوتے ہیں ، اور وہ چیز جس کی حقیقت عدم استقرار کے علاوہ اور کچھ ہو جو اس سے مقارن ہو جیسے حرکت ، تو اس پر مستقدم و متاخر کا حمل کرنا اس تصور کے ساتھ صحیح ہو سکتا ہے کہ وہ دونوں (تقدم و تاخر) اس کو عارض ہیں ، اس طرح معروض بذاتہ ، معروض لغیرہ کا فرق واضح ہو گیا۔“

تمہیں معلوم ہے کہ اس بیان پر کئی اعتراضات وارد ہوتے ہیں ۔

پہلا اعتراض

بیان الہی کے ساتھ زمان کے اثبات کا دارومدار اس پر ہے کہ حوادث کے وجود و عدم کے ساتھ قبلیت و بعدیت کا عروج بالذات نہیں ہونا اس لیے ایک ایسے معروض کی ضرورت ہوتی ہے جس کے ساتھ یہ دونوں بالذات متصف ہو سکیں ، تو اگر اس سے ان کا مطلب یہ ہے کہ ”ضروری ہے کہ قبلیت و بعدیت اتفاقاً کبھی کے ساتھ حوادث کا اتصاف کسی چیز کے واسطے سے ہونا چاہیے اور وہ واسطہ واسطہ فی العروض ہو گا اور وہ حقیقت میں ان دونوں (قبلیت و بعدیت) کے ساتھ متصف ہو گا اور حوادث کی طرف قبلیت و بعدیت کی نسبت ، بالعرض اور مجازاً ہوتی ہے جیسا کہ واسطہ عروض ہوتا ہے“ تو ہم کہنے میں کہ تم نے یہ کس دلیل سے معلوم کیا کہ حوادث بھی اس طرح قبلیت و بعدیت کے ساتھ متصف بالذات نہیں ہو سکتے ، تو اگر تم کہو گے کہ مقدم کبھی اپنے عدم کی وجہ سے باطل ہو جاتا ہے اور وجود متاخر کے ساتھ اور اس کے بعد ہوتا ہے اور اس طرح عدم مقدم کبھی وجود متاخر کے بعد ہوتا ہے ، اس سے معلوم ہوا کہ ان کے ذوات ان دونوں کو بالذات معروض نہیں ہیں ، تو ہم کہیں گے کہ تمہارے بیان سے لازم آتا ہے کہ یہ اشیا چوں کہ کبھی مقدم کبھی متاخر اور کبھی ’مع‘ (ساتھ) ہوتی ہیں اس لیے ایک ایسی علت کی ضرورت ہوتی جس کی وجہ سے یہ اشیا ان اوصاف^{۱۵} میں سے کسی ایک کے ساتھ متصف ہو سکیں ، تو یہ جائز ہوا کہ یہاں ایسی ہی ایک علت ہو اور یہ اشیا اس علت کی وجہ سے ان اوصاف کے ساتھ متصف ہوں ، بغیر اس کے کہ وہ علت واسطہ فی العروض بنے (عارض ہونے کے لیے واسطہ) (اور تمہارے بیان سے یہ لازم نہیں آتا کہ یہاں کوئی چیز واسطہ فی العروض ہو سکتی ہے) اس لیے کہ اس قسم کے عوارض فکیہ کے لیے جو چیز ضروری ہے وہ یہ ہے کہ یہاں لاحق ہونے کے لیے کوئی علت ہونا چاہیے نہ یہ کہ ایسی

کوئی علت ہو جو ان عوارض سے متصف ہو، تو تمہارے بیان سے زیادہ سے زیادہ یہ لازم آتا ہے کہ، حوادث کے قبلیت، بعدیت اور معیت کے ساتھ متصف ہونے کے لیے ایک علت ضروری ہے جو ان اوصاف (قبلیت، بعدیت اور معیت) میں سے کسی ایک ساتھ حوادث کے اتصاف کی موجب ہو تو جائز ہوا کہ، حوادث اس (علت) کے ساتھ واسطہ فی العروض کی نفی کے طور پر بالذات متصف ہوں اور ایسی علت کی احتیاج نہیں ہوتی جس کے ساتھ وہ بالذات متصف ہو، کہ جس سے وجود زمان لازم آئے۔

اور اگر تم نے اس سے یہ مراد لی ہے کہ ان دونوں کے عروض حوادث کے لیے واسطہ فی الثبوت کی ضرورت ہے تو ہم یہ تسلیم کرتے ہیں کہ ایسا ہی ہے لیکن اس سے یہ لازم نہیں آتا کہ واسطہ فی الثبوت ان کے ساتھ موصوف بالذات ہو کہ جس سے زمان کی طرف انتہاء لازم آئے اس لیے واسطہ فی الثبوت میں یہ واجب نہیں ہے کہ واسطہ اس وصف کے ساتھ متصف ہو۔

اس سے معلوم ہوا کہ اس بیان میں کھلا ہوا مغالطہ ہے کیوں کہ یہاں یہ لازمی ہوا کہ تقدم و تاخر کے ساتھ انتہاء کے اتصاف کے لیے ایک واسطہ فی الثبوت کی ضرورت ہے اگرچہ وہ واسطہ سفیر محض ہو اور یہ ایسا امر ہے جس سے انکار ممکن نہیں ہے اور وہ زمان نہیں ہے جیسا کہ فلاسفہ نے زمان کی تعریف کی ہے مگر تمہارے بیان سے یہ لازم نہیں آتا کہ یہاں ایک واسطہ فی العروض بھی ہو، تقدم و تاخر کے ساتھ اتصاف کے لیے۔ تاکہ وہ چیز وجود میں آئے جو ان کے نزدیک اس کا اتصال ہے۔ اور جب انہوں نے دیکھا کہ یہ بات ان کے لیے کافی نہیں ہے تو کہنے لگے کہ اشیاء کے تقدم و تاخر کے ساتھ متصف ہونے کے لیے واسطہ، واسطہ فی العروض ہوتا ہے اور اس کے اجزاء کے تقدم و تاخر کے ساتھ اتصاف کے لیے کسی واسطے کی حاجت نہیں ہوتی نہ واسطہ فی العروض نہ فی الثبوت اور جب ان سے اس پر دلیل طلب کی گئی تو دلیل پیش کرنے چلے مگر راستہ سے ہٹک گئے اور کہنے لگے کہ اشیاء تقدم و تاخر کے ساتھ نفس الامر میں موصوف ہوتی ہیں اس لیے ایک معروض بالذات کی ضرورت ہوتی اور یہ معروض امر واحد و بسیط نہیں ہو سکتا ورنہ لازم آئے گا شے واحد قبل بھی ہو اور بعد بھی، (اس کے برعکس) اس معروض کو امر متحد و متصل ہونا چاہیے جس کے اجزاء وہمیدہ بعض قبل اور بعض بعد ہوں اور یہ امور دفعیات نہیں ہیں اس لیے کہ حرکت کو عارض ہونے والے تقدمات اور تاخرات، برسبیل تصرف و تجدد (انقطاع و تجدد) غیر متناہی ہیں لہذا لازمی ہوا کہ ان قبلیات و بعدیات کا معروض بالذات امر متصل، متصرف، متجدد ہو اور امر متصرف یقیناً ”کم“ ہے تو اس کی کمیت

یا بالذات ہوگی یا بالعرض۔ دوسری صورت میں ایک ”کم بالذات“ کی طرف منہی ہونا لازمی ہوا، پھر وہ کم، لازماً غیر فار بالذات ہوگا ورنہ وہ تقدم و تاخر کے ساتھ معروض بالذات نہیں ہو سکے گا۔ اب ہم کہتے ہیں اس کے ساتھ قبلیت و بعدیت کا عروض یا علت کے ساتھ ہوگا یا بغیر علت کے اور اجزاء کی ہویات ان کے جاعل سے صادر ہونے کے بعد، تقدم و تاخر کے ساتھ اتصاف کے لیے کافی نہیں؟ پہلی شکل میں (علت کے ساتھ عروض کی شکل میں) وہ علت جو تقدم کے ساتھ اتصاف کی مقتضی ہے، یہ جائز نہیں ہوگا کہ وہ علت یحینہا تاخر کے ساتھ اتصاف کی یہی مقتضی ہو اور یہ دونوں وجود میں بھی مجتمع نہیں ہو سکیں گی ورنہ مقدم اور متاخر کا اجتماع لازم آنے کا بلکہ (حقیقت میں) ان دونوں کی علت دوسرے کی علت کی مفائر ہوگی اور یہ دونوں علتیں جمع نہیں ہو سکیں گی پھر اس کم کے اجزاء چونکہ احاد کی طرف انتہا پذیر نہیں ہیں اس لیے لازم ہوا کہ تقدمات و تاخرات کی علتیں بھی اپنے معلولات کی طرح غیر متناہی ہوں اور اس طرز پر غیر متناہی کا وجود صرف ایک ایسے متصل واحد کے ضمن میں ممکن ہے جس کے اجزاء و ہمیدہ یہ علتیں ہوں یوں ایک دوسرے متصل کا وجود لازم آتا ہے جو غیر فار بالذات ہو اور جس کا ہر جز تقدم اور تاخر کے ساتھ بالذات متصف ہو، پھر ہم کہتے ہیں کہ اگر تقدم و تاخر کے ساتھ اس (متصل) کے اجزاء کا اتصاف کسی علت کی وجہ سے ہوگا تو اس پر بھی اسی طرح گفتگو ہوگی اور وہ مسلسل نہیں ہوگا لہذا ایسے غیر فار الذات متصل کی طرف منہی ہوگا جس کے اجزاء تقدم و تاخر کے ساتھ بغیر علت کے متصف ہوں، الحاصل ایک ایسے کم متصل غیر فار الذات کا وجود لازم آتا ہے جس کے اجزاء تقدم و تاخر کے ساتھ ان کے ہویات کے پیش نظر اور بغیر واسطہ فی العروض اور اور واسطہ فی الثبوت کے متصف ہوں اور یہی زمان کا مطلب ہے۔

یہ ہے نتیجہ و خلاصہ فلاسفہ (مشائخ) کے اس تکلف کا جو انہوں نے اپنے مذہب مختار کے اثبات کے سلسلے میں فرمایا تھا۔ لیکن نگاہ باریک بین سے ہونیدہ نہیں ہے کہ جو چیز ایسے اوصاف کے لیے جو اپنے موصوف سے کبھی منفک ہوں اور کبھی لاحق، ضروری ہے۔ وہ ہے ایسے موصوف کا وجود جو ان اوصاف سے بالذات موصوف ہو خواہ اس موصوف کا ان اوصاف کے ساتھ اتصاف ایسے امر کے ساتھ ہو جو اس وصف سے متصف ہو، خواہ نہ ہو، تو جو چیز قطع تسلسل کے لیے ضروری ہے وہ ہے ایک ایسی علت کی طرف انتہا جو اس طرح اس موصوف کے ساتھ متصف ہو اور یا علت کے لیے ضروری ہے کہ اس وصف کے ساتھ بذات خود متصف ہو۔

اس کے بعد ہم کہتے ہیں کہ حوادث ، تقدم و تاخر کے ساتھ بالذات متصف ہوتے ہیں مگر نفی واسطہ فی العروض کے معنی میں نہ کہ نفی واسطہ فی الثبوت کے معنی میں تو یہ حوادث ، تقدم تاخر اور معیت کے ساتھ بذاتہا متصف ہوتے ہیں کسی ایسے امر کے واسطے سے نہیں جو ان تینوں کے ساتھ بالذات متصف ہو ، نفی واسطہ فی العروض اور نفی واسطہ فی الثبوت کے معنی میں جو یہ لازم آئے کہ وہ امر زمان ہی ہے کچھ اور نہیں ، تو حوادث ، تقدم ، تاخر اور معیت کے ساتھ بالذات متصف ہوتے ہیں کسی اور امر کی وجہ سے (اور واسطے سے) جو بالذات نفی واسطہ فی العروض کے معنی میں متصف ہو ، متصف نہیں ہوتے ، بلکہ حوادث ہی تقدم و تاخر و معیت کے ساتھ بالذات متصف ہوتے ہیں ، مجازاً نہیں حقیقتاً اور حوادث ان اوصاف کے ساتھ بالعرض بھی متصف ہوتے ہیں مگر اس معنی میں کہ ان اوصاف کا ثبوت ان حوادث کے ساتھ بلا علت نہیں ہوتا بلکہ علت کے ساتھ ہوتا ہے اور وہ علت ان اوصاف کے ساتھ قطعاً متصف نہیں ہوتی اور نہ اس کے ایسے اجزاء ہوتے ہیں جو تقدم و تاخر کے ساتھ متصف ہوں اور نہ وہ ”کم“ ہے چہ جائے کہ غیر قار بھی ہو بلکہ وہ ایک واحد اور بسیط صفت ہے جو کثیر التعلقات ہے اور وہ صفت ارادۃ مبدع ہے چنانچہ وہ کبھی بعض اشیاء کے بعض پر تقدم سے متعلق ہوتی ہے اور کبھی متقدم کو متاخر یا ’مع‘ بنا دیتی ہے ۔

اس طرح ان فلاسفہ کی دلیل اور ان کا اثبات زمان تمام و کامل نہیں ہوتا اور یہ احتمال باقی رہتا ہے ۔

اس مقام پر گفتگو بہت طویل کی جا سکتی ہے ہم نے یہ بحث الحجة البازغہ میں بتفصیل درج کی ہے ، یہاں اس کے دہرانے کا موقع نہیں ہے ۔

دوسرا اعتراض

تم نے جو بیان کیا ہے کہ اس کے بعض اجزاء تقدم کے اور بعض تاخر کے بالذات متقاضی ہوتے ہیں حالاں کہ سب کے سب اجزاء باہم درحقیقت مشابہ ہیں اور کوئی ایسا امر زائد ان کے درمیان نہیں ہے جو ان اجزاء کے اعتبارات کا سبب بنے تو یہ ترجیح بلا مرجح ہے ۔

اس اعتراض کی تفصیل یہ ہے :

وجود زمان پر تم نے جو دلیل دی ہے وہ اگر اس کے تمام مقدمات کو تسلیم کرنے کے بعد تام و کامل ہو جائے تو وہ اس بات پر دلالت کرے گی کہ زمان موجود ہے اور اس کا ہر جز کسی ایک پر تقدم کا مقتضی ہے اور کسی ایک سے تاخر کا اور جو کسی حادث متقدم کو متاخر سے جو انفکاک

حاصل ہوا ہے وہ بحسب الواقع ہے نہ کہ محض اعتبار و اختراع سے ۔ اور یہ کیسے ہو سکتا ہے جب کہ اثبات وجود زماں کی سیل ، نفس قبلیت و نفس بعدیت ہیں جو نفس وجود حوادث میں واقع ہیں اگرچہ قبلیت و بعدیت ، اعتباری و اختراعی معنی کے سوا کچھ نہ ہو چنانچہ ان کے ساتھ حکم لگانا محض اصطلاح ہے ، اس طرح اثبات زماں کی راہ مسدود ہو جاتی ہے ۔

خلاصہ یہ کہ فلاسفہ کے نزدیک عدم قرار اور قبلیت و بعدیت کی اس قسم کے ساتھ موصوف بالذات ، حقیقت میں موجود ہے جس کا ایک جز دوسرے جز پر تقدم کا مقتضی ہوتا ہے ، لہذا اجزا اقتضا اور طلب میں ہدایت مختلف ہوئے ، اب ہم کہتے ہیں ، کہ اجزا کا یہ طلب و اقتضا میں اختلاف یا نفس مابیت اجزا کی وجہ سے ہے ؟ یا نفس ہویت اجزاء کی وجہ سے ؟ پہلی صورت تو متصور ہی نہیں ہو سکتی کیوں کہ ان سب اجزاء کی مابیت مشترک ہے وہی دوسری صورت (نفس ہویت) تو ہویت^{۱۶} دو چیزوں پر مستعمل ہوتی ہے : (۱) مابیت و حقیقت (۲) امر مشخص : مابیت تو مشترک ہوتی ہے وہ باعث اختلاف نہیں ہو سکتی رہا امر مشخص (خواہ مابیت زماں کی طرف منضم ہو یا مبائن) تو اس پر یہ اعتراض ہوگا کہ اگر ہر جزء زماں کا امر مشخص موجود خارجی ہوگا (تو ان اجزاء کا غیر متناہی ہونا لازم آتا ہے کیوں کہ) مشخصات کی تعداد وہی ہو گی جو اجزاء زماں کی تعداد ہے اور اجزاء زماں چوں کہ غیر متناہی ہیں لامحالہ مشخصات بھی غیر متناہی ہوں گے تو اس سے ایک تو خلاف مفروض امر لازم آتا ہے کیوں کہ اس وقت (اس طرح) تقدم و تاخر کا مقتضی حقیقت زماں کے سوا کچھ اور ہوا اور تم (فلاسفہ) نے زماں کا وجود ہی اس بناء پر ثابت و تسلیم کیا تھا کہ وہی (زماں) تقدم و تاخر کا بذاتہ مقتضی ہے (اور جب زماں مقتضی نہ رہا تو اس کے وجود کو تسلیم کرنے سے کیا حاصل ؟) بلکہ جیسا کہ تم نے بیان زماں بطریق الہی کی تقریر میں کہا تھا کہ مقدم و متاخر بالذات ہی کو زماں کہتے ہیں تو اگر یہ مشخصات متصل ہیں تو ان کی مثال بعینہ اتصال زماں کی مثال ہونی اور مشخصات کی اس حقیقت واحدہ متصلہ کے بہت سے اجزاء ہوئے جن میں سے ایک جز تقدم کا مقتضی ہے اور دوسرا تاخر کا ، تو یہ وہ چیز ہوتی جس کو زمانہ کہہ سکتے ہیں نہ یہ کہ وہ چیز جس کو تم نے زمانہ فرض کیا ہے اور یہ بات خلاف مفروض ہے بھر اس میں تسلسل بھی لازم آتا ہے اور اگر ان مشخصات میں اتصال نہیں ہے تو ان مشخصات میں سے ہر ایک موجود

بالفعل اور دوسرے سے ممتاز و ممتاز ہوا تو یہ خارج میں موجود اور ایک دوسرے سے ممتاز مشخصات غیر متناہی بالفعل اور محصور بین الحاصرین ہوں گے اور اگر یہ مشخصات (موجود فی الخارج نہیں بلکہ) امر ذہنی انتزاعی کے قبل سے ہیں تو اس میں شک نہیں کہ امر ذہنی ، ایک موجود خارجی کے تشخص کا سبب نہیں ہو سکتا جب تک کہ اس کا منشاء انتزاع واقع میں نہ ہو تو اب کلام اس کے منشاء انتزاع میں ہوگا ، محض مابیت زمانہ تو منشاء انتزاع نہیں ہو سکتی اس لیے کہ وہ تو جمیع اجزاء میں مشترک ہے لامحالہ کوئی امر خارجی حقیقت زمانی کے ساتھ ہوگا تو اس کے متعلق سوال ہوگا کہ وہ منضم (زائد) ہے یا مبائن ؟ اور اس طرح گفتگو آگے بڑھے گی ۔

مختصر یہ کہ باوجود اس کے کہ اجزاء زمان مشابہ الحقیقت ہیں مگر اس کے کوئی معنی نہیں کہ ان میں سے بعض تقدم سے متصف بالذات ہوں اور بعض تاخر سے ، حال آن کہ ذات متقدم دوسرے جز کی بھی عین ذات ہے اگر اختلاف کا مقتضی ہویت اجزاء ہو تو تشخص خواہ منضم (زائد) ہو یا مبائن اس میں گفتگو ہوتی ، اگر ہر جز کا تشخص موجود خارجی ہو تو مشخصات کی تعداد اجزاء کی تعداد کے مساوی ہوتی اور لامحالہ وہ غیر متناہی ہوں گے (کیوں کہ اجزاء بھی غیر متناہی ہیں) اور اگر وہ مشخص متصل ہے تو تمام مشخصات ایک حقیقت متصلہ بن گئے جو درحقیقت زمان ہوا نہ کہ وہ چیز جس کو تم نے زمان فرض کر لیا ہے اور اس سے منسلکات میں تسلسل لازم آتا ہے ، چاہے وہ موجود و ممتاز و ممتاز و غیر متناہی ہوں مگر یہ غیر متناہی حاصرین کے درمیان محصور ہوں گے اور اگر مشخص ہر جز موجود ذہنی ہو تو ایک امر ذہنی ، ایک موجود خارجی کے تشخص کے لیے اس وقت تک کافی نہیں ہو سکتا جب تک کہ اس کا کوئی منشاء انتزاع واقع میں نہ ہو ، اب گفتگو اس منشاء انتزاع کے باب میں اس طرح دراز ہوگی جس طرح مشخصات خارجیہ کے باب میں جاری ہوتی تھی (کہ وہ متصل ہے یا متصل نہیں ہے ، متصل نہ ہونے کی شکل میں موجود خارجی ہے یا موجود ذہنی ؟ اور یہ سب شقیں باطل ٹھہریں گی) ۔

اور اگر یہ عذر کیا جائے کہ زمان خارج میں متصل واحد ہے اس کے اجزاء میں کوئی امتیاز نہیں ہے اس لیے خارج میں کسی ممیز (امتیاز کرنے والے) کی کوئی حاجت نہیں ہے ، رہے وہم میں تو اس کے تقدم و تاخر اور قرب و بعد سے ممتاز ہو جاتے ہیں تو یہ عذر ناقابل مہامت و قبول ہے کیوں کہ گفتگو نفس تقدم و تاخر میں ہے کہ یہ دونوں اجزاء زمان کو کیسے حاصل ہوئے جب کہ اس کے اجزاء باہم مشابہ ہیں اس لیے یہ بیان ایک طرح کا مصادرہ ہوا ۔

یہ دوسرا اعتراض ہمارے شیخ ملا کمال الدینؒ ۱۷ سہالوی قدس سرہ کے افادات میں سے ہے ۔

تیسرا اعتراض

اسام بہام رازیؒ ۱۸ کا ہے کہ ”کان یا یکون“ کا مفہوم اگر امر ثابت غیر قار ہے تو متغیرات میں نہیں ہو سکتا اور اگر امر قار ہے تو ثوابت میں نہیں ہو سکتا۔“ اس اعتراض کی تفصیل ملا کمال الدین قدس سرہ کی زبانی یہ ہے کہ زمانہ ہے جو مفہوم سمجھ میں آتا ہے وہ یہ ہے کہ وہ چیز جس کے ذریعہ بعض اشیا بعض پر مقدم ہوتی ہیں اور جس کے ذریعہ متاخر کا مقدم کے ساتھ پایا جانا ممنوع ہو اور یہ مفہوم و معنی اگر موجود ہوگا تو ضرور مادی ہوگا حال آن کہ اس صورت سے تقدم غیر مادیات میں متحقق ہوتا ہے اس لیے کہ اس تقدم کا دار و مدار ، وجود واقعی میں متاخر سے مقدم کے انفکاک پر ہے اور اگر دو چیزوں کے وجودوں کے درمیان واقع میں انفکاک نہ ہو بلکہ نفس الامر میں معیت صرف ہو جیسا کہ فلاسفہ کا کہان ہے تو اثبات زمانہ کی راہ ہی مسدود ہو گئی کیوں کہ تمہیں پہلے معلوم ہو چکا ہے کہ امر غیر قار الذات کے وجود پر دلائل صرف بلا اعتبار معین واقع میں نظر آنے والی قبلیت و بعدیت ہی ہے تو جیسا کہ موسیٰ علیہ السلام اور آدم علیہ السلام کا انفکاک سمجھ میں آتا ہے اس طرح آدم علیہ السلام اور ان کے علاوہ دوسروں اور باری تعالیٰ کا انفکاک متصور ہے اور پہلی صورت کو چھوڑ کر دوسری صورت میں معیت کا دعویٰ محکم ہے جس کے لیے قارق کی ضرورت ہے اور ”دہر“ کے قول کی بنا پر کل کی معیت کا دعویٰ تو اس کا حال عنقریب معلوم ہوگا (جب ہم دہر پر کلام کریں گے) اور جب اس معنی کا تحقق ، غیر مادی میں بھی ایسا ہی ہے جیسا کہ مادی میں تو پھر اس تقدم کا مدار کس طرح وہ امر ہو سکتا ہے جو مادہ سے متعلق ہو کیوں کہ یہ تو صرف مادیات میں تقدم و تاخر کے لیے مفید ہو سکتا ہے حال آن کہ ہم مادی میں تقدم و تاخر میں کوئی فرق نہیں کرتے اور ان دونوں کے درمیان مجرد (عن الابدہ) میں اس لیے کہ نظر آنے والا انفکاک یکساں ہے اور عدم انفکاک اپنی قول دہر کو تسلیم کرنے کے بعد مجرد و مادی میں یکساں ہے ، جب تمہیں یہ معلوم ہو گیا تو سنو کہ اعتراض کا حاصل یہ ہوا کہ قبلیت و بعدیت انفکاک کیہ صرف ایک ہیج پر عقل

میں آ سکتی ہے اور وہ نہج ہے متاخر کا بحیثیت متاخر ، متقدم سے بحیثیت متقدم جدا اور متفک ہونا اور انفکاک وجود ، واقع میں اگر مجرد و مادی کے ساتھ اس طرح ہو کہ عقل ان میں فرق نہ کر سکے تو ان دونوں کا دار و مدار ، جو فلاسفہ کے قول ”کان او یکون“ سے مستفاد اور سمجھا جاتا ہے یہ ہے کہ اگر وہ امر ثابت جو درحقیقت قبلیات و بعدیات کا منشاء ہے تو ان تغیرات میں کیسے ہوگا جن میں قبلیت کا مدار امر مادی ہوتا ہے اور اگر امر غیر قار ہو تو وہ مادہ سے متعلق ہوگا پھر مجردات میں کس طرح ہو سکتا ہے حال آن کہ ہم قبلیت انفکاکہ میں یہاں اور وہاں کوئی فرق نہیں کرتے۔ یہی حال معیت واقعہ کا ہے اور وہ واقعہ میں عدم انفکاک سے عبارت ہے۔ اگر اس کا مدار معنی غیر قار ہو تو اس کے ساتھ مجردات (غیر مادیات) کی معیت کس طرح ہو سکے گی اور اگر معنی قار ہو اس کا مدار ہے تو اس کے ساتھ متغیرات کی معیت کیسے ہو سکتی ہے ؟ حالانکہ عقل ان دونوں میں فرق نہیں کرتی اس لیے کہ معیت عبارت ہے عدم انفکاک واقعی سے اور عدم انفکاک مجرد و مادی میں یکساں ہوتا ہے تو ان کا مدار بھی ایک ہی چیز پر ہونا چاہیے۔

اس طرح محقق طوسی نے ”محصل“ میں جو کچھ کہا ہے وہ مفید نہیں ہو سکتا۔ محقق کا کہنا ہے کہ اس میں شک نہیں کہ زماں کے ساتھ حرکت کا وقوع ، نہ تو اس طرح ہوتا ہے جس طرح زماں کے ساتھ جسم قار مستقر کا وقوع اور نہ اس طرح ہوتا ہے جس طرح کوئی قار باقی کسی قار باقی کے ساتھ واقع ہوتا ہے مثلاً ارض و سما ، اس لیے اصطلاح بنانے اور استعمال کرنے والوں کے لیے یہ ضروری ہے کہ ہر معنی و مفہوم کو مقررہ تعبیر میں ادا کریں ، محقق کے اس قول کے بے فائدہ ہونے کی وجہ یہ ہے کہ امام نے اصطلاح کو باطل ٹھہرانا نہیں چاہا بلکہ ان کا مقصود قبلیت واقعہ انفکاکہ اور ایسی ہی معیت کے منشا کی تنفیح ہے ، تو اگر یہ امر زائد کی وجہ سے ہو اور وہ امر زائد کم غیر قار ہوتا ہے جو مادی ہوتا ہے لہذا وہ مجردات کی قبلیت کا مدار کیسے بن سکتا ہے ؟ اور اگر اس معنی (کم غیر قار) کی وجہ سے نہ ہو بلکہ نفس ثبات شے کی وجہ سے ہو تو وہ تغیرات کی قبلیت کی وجہ کیسے بن سکتا ہے۔ المعامل امام کا مقصود اس بات پر متنبہ کرنا ہے کہ معیت کا معیات ہر مستقیم ہونا ، مناط (دار و مدار) میں متبائن و متعالف اقسام کو مفید نہیں ہو سکتا جیسا کہ بزعم فلاسفہ اس پر معیات میں سے ہر معیت کے لوازم کا تباین دلالت کرتا ہے ، عنقریب وہ بحث آ رہی ہے جس میں اس کی وضاحت ہو جائے گی ، اور اگر کسی نے غیرتِ اعتباریہ پر نظر کر کے اصطلاح بنائی ہے تو اس میں کوئی جنگ و اختلاف

نہیں ہے اور امام کی تنبیہ اس سلسلے میں ہے کہ قابلیت انفکاک کی نفس حقیقت کمیت کذائیدہ کی اس طرح مقتضی نہیں ہے جس طرح وہ مجرد بعینہ میں ہوتی ہے ۔

چوتھا اعتراض

یہ جو ہمارے بعض اکابر کے افادات سے ہے ۔ یہ آخر کیوں نہیں ہو سکتا ہے (یہ بھی تو ہو سکتا ہے) کہ یہ متسع ، ان حرکات کے امتداد کی جہت سے جو بذات خود کمیات ہیں ، ایک امر متوہم ہو اس لیے کہ حرکت سب کی سب اس امتداد میں مشترک ہیں تو وہ ایک امتداد لیتا ہے اور اس کو حرکات کا ظرف بنا دیتا ہے اور اس پر حرکات کے متسع ہونے کا حکم لگاتا ہے اور دو مقدار میں مساوی اور سرسریعت و بطو میں مختلف حرکتوں پر حکم لگاتا ہے کیوں کہ ان دونوں کا تعلق دو مختلف مسافتوں سے ہے ، یہ دونوں حرکتیں اس امتداد کی ایک حد مخصوص سے شروع ہوئیں اور ایک دوسری حد پر جا کر ختم ہوئیں اور دونوں حدوں کے درمیان ایک امتداد ہے جو ان دونوں کو متسع ہے اور یہاں امتداد حرکات کے علاوہ کوئی اور امتداد نہیں ہے کہ جس کو زمان کہا جائے ، پھر یہ استدلال جو کیا جاتا ہے کہ دو مقدار میں مساوی جسم جب ایک مکان میں یکے بعد دیگرے آئیں تو وہاں ایک ایسا امتداد جو جہات میں پھیلا ہوا ہو دونوں جسموں کو وسیع ہوگا تو گویا ایک ایسا امتداد لازمی ہوا جس پر دونوں جسم متعاقب و وارد ہوں اور تمہارے لیے اس عذر سے مفر نہیں ہے کہ یہ امتداد صرف امتداد جسمین ہے اور وہ ایک امتداد مشترک اخذ کر لیتا ہے جس کو وہ ایسا امتداد گنا کرتا ہے جس پر اجسام وارد ہوں اور یہ امتداد صرف امتداد جسمین ہے اور اسی طرح یہاں صرف امتداد حرکتین ہے اور وہم اسے ایسا امتداد واحد گنا کرتا ہے جو دونوں کو متسع ہو اور اسی بیان سے اس اعتراض کا جواب بھی نکل آیا کہ اگر مغائر حرکت زمان نہ ہو تو سرعت و بطو کی معرفت ممکن نہیں ہوگی کیوں کہ سرعت و بطو کا مدار زمان پر ہے " اس لیے کہ جس قدر سے ان دونوں کی معرفت حاصل ہوتی ہے وہ امتداد موہوم ہے جس کو وہم امتداد حرکات سے اخذ کرتا ہے کہ آیا وہ ایسا امتداد ہے جو تمام حرکات پر وقوع کی اور کل مسافت سے تعلق کی صلاحیت رکھتا ہے اور اعیان میں امتداد حرکات ہے اور یہ امتداد حرکات کے لیے ظرف بنانا ہے ۔ "

پانچواں اعتراض

ہم نے تسلسل کو دفع و قطع کرنے کے لیے یہ تسلیم کر لیا کہ وجود میں

واقع ہونے والے تقدم اور تاخر کے لیے ایک ایسے امر کی ضرورت ہے جو عدم واسطہ فی العروض کے معنی میں موصوف بالذات ہو اور ہم نے یہ بھی تسلیم کر لیا کہ وہ ذواتصال (متصل) ہے اور ذو ابعاض (ذو اجزاء) ہے ، غیر قار ہے ، لیکن یہ لازم نہیں آتا کہ وہ امر ہی زمان ہو ، بلکہ ممکن و جائز ہے کہ تقدم و تاخر کے ساتھ موصوف بالذات تو وہ امر متصل اور غیر قار ہو اور اس موصوف بالذات سے جو امتداد منتزع ہو وہ زمان ہو اور یہ امتداد ، سرعت و بطوء میں مختلف حرکات کے لیے متع ہو ، تم دیکھتے نہیں کہ الہوں نے تسلیم^{۱۹} کیا کہ حرکت توسطیہ امتداد مسافت پر میلان کی وجہ سے ، کمیت کی متقاضی ہے (حالات کہ بحث و حرکت میں وہ بذاتہ جنس الكم (مقولہ کم) سے نہیں ہے) بلکہ اس لیے کہ وہ (حرکت توسطیہ) کم متصل کے متعلقات میں سے ہے جیسا کہ اینیہ اور وضعیہ^{۲۰} میں ہوتا ہے تو حرکت توسطیہ کا میلان چوں کہ امتداد مسافت پر ہوتا ہے اس لیے اجزاء مسافت پر قیاس کر کے اس سے بھی اجزاء کا انتزاع ہوتا ہے اور اس میں شک نہیں ہے کہ اپنی کسی حد کے ساتھ توسط اپنی دوسری حد پر ہونے سے مقدم ہے لہذا عین ممکن ہے کہ اس معنی میں ، اجزاء مسافت (یا اس کا قائم مقام) پر میلان توسط سے منتزع ہونے والے اجزاء کے علاوہ کوئی اور موصوف بالذات ہو ، اس لیے کہ فلاسفہ کی طرف سے زمان کے بیان میں جو کچھ کہا گیا ہے اس سے تو لازم آتا ہے کہ عدم واسطہ فی العروض کے معنی میں تقدم و تاخر کے لیے کوئی امر موصوف بالذات ہو اور وہ امر ذو ابعاض (صاحب اجزاء) ہو ذو اتصال (متصل) بھی ہو اور حرکت توسطیہ چوں کہ امتداد مسافت پر میلان رکھتی ہے اس لیے وہ اس کے لیے کافی ہے (موصوف بالذات ہو سکتی ہے) تو حرکت کے افراد اعتباریہ انتزاعیہ کے نفس وجودات ، مسافت کے اجزاء (مع التوسط) قبلیت و بعدیت کے ساتھ عدم واسطہ فی العروض کے معنی میں موصوف بالذات ہیں اور زمان جس کے لیے فلاسفہ نے ثابت کیا ہے کہ وہ حرکات کا متع ہے اور وہ ایک امر واحد ہے جس میں تمام حرکات متخالفہ مشترک ہوتی ہیں اور وہ نہ مسافت ہے اور نہ نفس حرکات ہے اور سرعت و بطوء ہے ، وہ (زمان) ایک امتداد موبوم ہے جو سریع تر و مشہور تر حرکات سے منتزع ہوتا ہے اور جس میں تمام حرکات واقع ہوتی ہیں اس لیے جب

۱۹۔ ملاحظہ ہو نبراس الحركت اور الحجۃ البازغہ بحث الحركت والسكون ۔

۲۰۔ کیوں کہ ”این“ عبارت ہے ”بیثۃ حاصلہ للشیء بسبب حصولہ فی المكان“

سے اور مکان نفس کم ہے ، کمیت نہیں اور وضع بھی اگرچہ اپنی عدم کمیت کی وجہ سے ذو ابعاض و اجزاء نہیں ہے مگر وضع ہر آن میں تناول افراد سے ہوتی ہے ۔

اس کی ایک محدود و مقدار ایک معین مقدار پر لی جائے تو اس کے ساتھ مسافت میں اختلاف رکھنے والی حرکات متفق ہوں گی اس حیثیت سے (اس طرح پر) کہ وہ (حرکات) اخذ و ترک میں متفق ہوں اور ساتھ ہی اخذ و ترک میں یہ اتفاق اس امر محدود میں بھی ہو یا حرکات کے اس کے ساتھ واقع ہونے میں متفق ہوں تو اس کے بعض اجزاء بعض کی طرف باہمی سرعت و بطوہ سے قیاس کیے جائیں گے اور اس طرح کل اجزاء کی حرکت کا قیاس عالم میں تمام حرکت کی نسبت کیا جائے گا

العاصل وہ امتداد جو کہ کل کی حرکت سے منتزع ہوتا ہے وہ وسیع تر ہوتا ہے ان تمام حرکات سے جو عالم میں واقع ہوتی ہیں ، تمام حرکات اس میں یا اس کے اجزاء میں واقع ہوتی ہیں تو جو چیز اکثر مسافت کو یا دوسرے متحرک کے نسبت اس امتداد کے جز اقل کے مساوی مسافت کو قطع کرنے والی ہو گی ، وہ دوسرے سے سریع تر ہوگی تو اگر یہ امتداد دوربانے فلک کے شمار سے منتزع ہو اس کو سہینے کہا جاتا ہے اور اگر ان دوروں کے اجزاء سے منتزع ہو تو ساعات کہا جاتا ہے اور ہم نے امتداد کے لیے اسرع الحركات سے جو کہ محد جہات ۲۱ کی حرکت ہے انتزاع کی تخصیص اس لیے کی ہے کہ فلاسفہ کے نزدیک محد کی حرکت سے زیادہ سریع حرکت واقع میں دوسری نہیں ہوتی اور اگر اس سے بھی سریع کوئی حرکت فرض کی جائے تو امتداد متوہم اس سے منتزع ہوگا ، العاصل ممکن ہے کہ اجزاء حرکت ، حرکت کے ساتھ مذکورہ معنی میں موصوف ہوں اور زمان امتداد موہوم سے جو کہ اس سے منتزع ہے عبارت ہو اور ہم یہ تسلیم نہیں کرتے کہ موصوف بالذات یہ زمان ہے بلکہ یہ اجزاء حرکت ہیں اور زمان تو امتداد موبوء ہے جو اس سے منتزع ہے ، رہا یہ سوال کہ اجزاء جو قبلیت و بعدیت کے ساتھ بالذات موصوف (بمعنی نفی الواسطہ فی العروض) ہیں کیا ان کی قبلیت و بعدیت کے لیے واسطہ فی الثبوت ہوتا ہے یا نہیں؟ تو اگر واسطہ نہ ہو تو قبلیت و بعدیت ، اس جز کے نفس کا منتضی ہوں گی (تو گویا جزء مقدم ، قبل تو ہوا ہی مگر قبلیت بھی ہوا ، کیوں کہ قبلیت اس کے نفس کا منتضی ٹھہری اور یہی حال جزء موخر کا ہوگا) اور یہ دونوں جز اگرچہ اجزاء حرکت ہیں یا افراد مافیہ الحركات پر میلان توسط کے اجزاء ہیں مگر ان دونوں کا متصل ہونا ضروری ہے اور یہ بھی ضروری ہے کہ موصوف موجود خارجی ہو (اس کا سبب اثبات زمان کی تقریر میں گزر چکا ہے) تو اس صورت میں موصوف ذوا بعض (ذو اجزاء) ہوگا اور متصل بذاتہ ہوگا اور وہ زمان ہے

اور اگر پہلی صورت ہو (یعنی ان اجزاء کی قبلیت و بعدیت کے لیے واسطہ بالثبوت ہو) تو قبل کی قبلیت کے لیے کوئی علت ہوگی اور وہ واسطہ فی الثبوت ہو سکتا ہے اور اسی طرح بعد کی بعدیت کے لیے علت ہوگی اور وہ علت بھی واسطہ فی الثبوت ہی ہو سکتا ہے اور قبلیت کی علت بعدیت کی علت سے قبل ہوتی ہے کیوں کہ موجب اور موجب کا جمع ہونا بذاتہ ثابت ہے تو اب ان دونوں موجبین کی قابلیت و بعدیت میں سلسلہ کلام دراز ہوگا ، یہاں تک کہ تسلسل مستحیل قطع کرنے کے لیے موصوف بالذات بمعنی عدم واسطہ فی الثبوت پر جا کر بات رکے گی ۔

جواب اعتراض

تو اس کا جواب یہ ہے کہ ہم یہ تسلیم کرتے ہیں کہ اشیاء میں قبلیت و بعدیت کی ایک علت ہوتی ہے ، لیکن وہ علت فاعل مختار کی خصوصیت ارادہ ہوتی ہے ، جیسا کہ گذر چکا ۔ یہ جواب ہے ہمارے شیخ ملا کمال الدین سہالوی قدس سرہ کی طرف سے ہے ۔

ہمارا جواب

مگر ہم اس کا یوں بھی جواب دیں گے کہ ان امور کے موصوف بالذات بمعنی نفی واسطہ فی العروض ہونے سے یہ لازم نہیں آتا کہ یہی امور زمان ہوں اس لیے کہ اس کے ساتھ یہ بھی ضروری ہے کہ ایک امکان ہو جو ان حرکات کو متسع ہو اور یہ اجزاء ایسے نہیں ہیں ، ہاں وہ امر ممتد جو ان امور سے منتزع ہوتا ہے وہ ضرور اس کی صلاحیت رکھتا ہے جیسا کہ تمہیں پہلے معلوم ہو چکا ہے ، تو وہ امر ممتد منتزع زمان ہے ، لہذا فلاسفہ کا مقصود حاصل نہیں ہوا اور یہ صورت جس کو ہم نے اختیار کیا کہ ”یہ ممکن ہے کہ قبلیت و بعدیت کے ساتھ موصوف بالذات ، اجزاء حرکت ہوں یا میلان حرکت کے اجزاء ہوں ۔“ تو ایک نوع کی تنبیہ ہے اس بات پر کہ ان کا قول انہی کے اصولوں پر پورا نہیں اترتا ورنہ ایسی تحقیق کہ جس میں شائبہ شک نہ ہو یہ ہے کہ تقدم و تاخر کا معروض وہ اشیاء ہوتی ہیں جو تقدم و تاخر سے نفی واسطہ العروض کے معنی میں موصوف ہیں ، اور ان اشیاء میں سے بعض کے بعض پر تقدم سے ایک ایسا امتداد ، متوہم ہوتا ہے جو متسع حرکات ہو اور تمام حرکات پر وتوع کی اور تمام مسافت سے تعلق کی صلاحیت رکھتا ہو ، پھر اس امتداد حرکات ہماری حرکات واقعہ کو بعض مسافتات کے ساتھ بعض پر قیاس کیا جائے گا اور یہی

امتداد وہی زمان کہلاتے گا ، اور یہی عالم میں قبلیت و بعدیت کا منشاء ہے جس کے معنی یہ ہیں کہ عالم میں قبلیت و بعدیت کا اعتبار اس امر (امتداد) کے اعتبار کا ملزوم ہے تو جب عالم میں قبلیت و بعدیت متعلق ہو گئی ، اس امر (امتداد) کی صحت بھی لازم ہو گئی اور یہ امر حرکات کا منسج ہے اور حرکات اس میں واقع ہوتی ہیں یعنی وہم امتداد حرکات سے اس طرح کا امتداد وہی اخذ کرنا ہے اور یہ امتداد انتزاعی ہے اس کا ایک منشاء انتزاع ہے وہ اور وہ منشاء ، ذوات اشیاء ہیں ، ذوات اشیاء ہی ، نفی واسطہ فی العروض کے معنی میں قبلیت و بعدیت کے ساتھ موصوف بالذات ہیں ، رہا زمان تو وہ ایک امر ممتد ہے جو اس سے منتزع ہوتا ہے ، لہذا وہ ایک ایسا امر ہے جس سے تمام حرکات حتیٰ فلک اعظم کی حرکت کی مقدار ناپی جاتی ہے ، بالکل اسی طرح جس طرح کہ فلاسفہ کہتے ہیں کہ زمان ایسا امر ہے کہ جس سے تمام حرکات حتیٰ کہ فلک اعظم کی مقدار حرکت جو کہ ان کے نزدیک اس کی محل ہے ناپی جاتی ہے ۔

الحاصل اشیاء کے وجودات و عدمات ان چیزوں میں سے ہیں جو قبلیت کے ساتھ اور کبھی بعدیت کے ساتھ ، نفی واسطہ فی العروض کے معنی میں موصوف بالذات ہوتی ہیں ، لیکن چوں کہ اوصاف بدلتے رہیں اور چوں کہ یہ اوصاف ممکنات میں سے ہیں اس لیے ان کے لیے وسائط فی الثبوت ضروری ہیں اور یہی وسائط ہمارے نزدیک باری تعالیٰ کے ارادہ کا تعلق ہے جو کبھی ان اشیاء کی قبلیت کے ساتھ ہوتا ہے اور کبھی بعدیت کے ساتھ ، اور زمان ایک ایسا مویوم امتداد ہے جو اشیاء کے تقدیمات و تاخرات سے منتزع ہوتا ہے لیکن چوں کہ بعض اشیاء مشہور تر و سریع تر ہوتی ہیں جیسے وہ تقدیمات و تاخرات جو حرکت فلک اعظم میں پائے جاتے ہیں اس لیے ان سے جو امر ممتد منتزع ہوتا ہے وہ زمان بنا دیا گیا جو کہ فلک اعظم کے محل کی حرکت اور عالم میں تمام واقع ہونے والی حرکات کا منسج ہو اور یہ منتزع منشاء قبلیت و بعدیت ہے ۔

یہ ہے وہ تحقیق ، کہ جس کو کسی طرف سے باطل کا خدشہ نہیں ہے ۔

اگر تمہیں اس تقریر کی مزید توضیح مطلوب ہو اور اس مسئلہ میں اکابر فن کی رائے سنا چاہتے ہو تو سرگروہ محققین و سرخیل مدققین ، سیدالعلماء ، شیخ الفضل بحر العلوم ^{۲۲} قدس سرہ کا قول منو ۔ وہ فرماتے ہیں ”قبلیت و بعدیت کے ساتھ بالذات وہ اشیاء موصوف ہیں جو متقدم و متاخر ہوتی ہیں اور زمان نام ہے اس امتداد مویوم کا جو وہ اشیاء کے تقدیمات و تاخرات سے منتزع ہوتا ہے یا اس امتداد

مہم کا جو حرکات سے تو ہم میں ماخوذ ہوتا ہے۔“

اور فرماتے ہیں :

تقدم و تاخر کے ساتھ موصوف اشیاء ، نفس الامر میں موصوف بالذات ہوتے ہیں پھر ان تقدیمات و تاخرات سے ایک امر تمتد متوہم ہوتا ہے جس کے تقدم و مؤخر کے درمیان تداخل سے حکم لگایا جاتا ہے اور ایک امتداد حرکات بھی متوہم ہوتا ہے جیسا کہ تمہیں معلوم ہو گیا ہے ، تو اس امتداد وہمی سے ، بعض حرکات ہمابی حرکات واقعہ کو ایک مخصوص مسانت بطرز مخصوص پر اس کے بعض اجزاء کے ساتھ بعض کو قیاس کیا جاتا ہے ، پھر بعض حرکات کا وجود ، اشیاء میں بین تر ہوتا ہے جیسے معدل النہار کی حرکت ، تو اس کا امتداد وہم میں ہے تہ امتدات و استقامت اخذ کیا جاتا ہے تو زمان کہلاتا ہے پھر دور ہانے فلک کے حساب سے وہم میں اجزاء میں تقسیم ہوتا ہے اور اس سے حوادث کے وجودات و عدمات کا اس طرح حساب کیا جاتا ہے کہ حادث کا وجود یا عدم واقع میں اس کا استمرار اس امر متوہم کی کس مقدار کے برابر ہے ؟ ہزار دورے یا لاکھ دورے ؟ اور جب کوئی حادث واقع میں وجود میں آیا اور پھر دوسرا حادث وجود میں آیا تو یہ اندازہ لگایا جاتا ہے کہ حادث اول کے وجود کی ابتداء اور حادث ثانی کے وجود کی ابتداء کے درمیان ان دوروں کی کتنی مقدار ہے ؟ کیوں کہ وہی قدر متداخل (درمیانی مقدار) ہے پھر وہم اس امتداد کا اندازہ لگاتا ہے چاہے وہ حرکت قطعہ کا امتداد ہو جو جانبین^{۲۳} میں غیر متناہی ہوتا ہے چنانچہ اس کی ایک جانب میں ، وجود واقعی کے لحاظ سے عدم سابق کے اس میں مستمر ہونے کا حکم لگایا جاتا ہے اور جانب آخر وہ ہوتی ہے جس میں عدم لاحق مستمر ہو اور ان میں سے پہلی جانب اول کا نام ازل رکھا جاتا ہے اور حکم لگایا جاتا ہے کہ ذات قدیم اس امتداد سے مقارن ہے اور اس کے ساتھ مستمر ہے اور اس میں بغیر ابتداء کے موجود ہے ، برخلاف حوادث کے ، کیوں کہ ان کے وجودات کے لیے اس امتداد سے اول ہے اور جانب ثانی کا نام ابد رکھا جاتا ہے۔ تو اس حد تک تو وجود زمان بداہتاً مسلم ہے ، مگر اس امر کی بداہت جو قبلت و بعدیت کے ساتھ معروض بالذات ہے اور حرکات و حوادث وغیرہ معروض بالعرض ٹھہریں ، تا آنکہ قدم دھری کا جو کہ محالات کو مستلزم ہے جو ازیدا ہو سکے تو یہ (بداہت) غیر واضح ہے بلکہ (اس بداہت کے بل بوتے پر) اگر بعض حوادث کے بعض پر ، بغیر واسطہ فی العروض تقدم ذاتی کے اتصاف کی بداہت اور حوادث کے عدمات سابقہ کے تقدم اور اسی طرح عدمات لاحقہ کے تاخر بغیر واسطہ فی العروض اور اعدام کے واقع میں اعدام صریحہ ہونے کا دعویٰ کیا

جائے تو بعید نہیں اس لیے کہ جو شخص کسب پر قادر نہیں ہے وہ اس کی تصدیق کر دے گا اور اس قول کے منکر کی طرف وہ قول منسوب کر دیا جائے گا جو اس کو ناپسند ہوگا۔

(بحرالعلوم کی اس تقریر کو) سمجھو اور یاد رکھو کیوں کہ درر آب دار اور حکمت الہیہ کے نگینے ہیں اور اب ہم اس مبحث کو ختم کرتے ہیں، اس لیے کہ ہوش مند کے لیے یہ تقریر کافی ہے اور مزید تفصیل بیاری کتاب الحجۃ البازعہ میں ہے۔

چھٹا اعتراض

(فلاسفہ زمان کو متصل مانتے ہیں) اور اتصال کے لیے تمام اجزا کا وجود ایک ساتھ ضروری ہے کیوں کہ (اگر ایسا نہیں ہوا تو گویا چند اجزا موجود ہوئے اور چند معدوم) اور موجود کا معدوم کے ساتھ اتصال ممکن ہے اور (وہ زمان کو غیر قار بھی کہتے ہیں اور) عدم قرار ایک جزء کے وجود کی صورت میں دوسرے جز کے فقدان و عدم کا متقاضی ہے، تو گویا اتصال اور عدم قرار ان امور میں سے ہیں جو ایک دوسرے کو ختم کر دیتے ہیں۔

اس اعتراض کا جواب فلاسفہ یہ دیتے ہیں کہ اتصال کا مقتضی تمام اجزاء کا مطلق وجود ہے، چاہے جزء اول کو جزء ثانی کے ساتھ، معیت زمانی ہو جیسے کہ امور قارہ میں، یا معیت زمانی نہ ہو جیسے کہ امور غیر قارہ میں، کیوں کہ اگرچہ اجزا میں یاہم معیت زمانی نہ ہو مگر واقع (اور نفس الامری) میں معیت ضرور ہوتی ہے تو اتصال کے منافی، جزء کا عدم مطلق ہے نہ کہ دوسرے جز کا دوسرے کے ساتھ عدم اور عدم قرار کا مقتضی، کل جز کا عدم، دوسرے جز کے عدم کے ساتھ ہے نہ کہ عدم مطلق، کہ (جس سے) اتصال و عدم قرار کا تداخ ہے۔

اس جواب پر یہ اعتراض وارد ہوتا ہے کہ حرکت کا جزء اول جب موجود ہے (یا ہوا) تو اب جزء ثانی (کی دو صورتیں ہوں گی وہ) یا واقع میں موجود ہوگا یا موجود نہیں ہوگا، دوسری صورت میں، موجود کے قطعاً معدوم کے ساتھ اتصال سے کوئی مفر نہیں ہے، اس لیے کہ جزء ثانی جب جزء اول کے ساتھ موجود نہ ہو اور نہ واقع میں موجود ہو جیسے عیناً اور عالم وجود سے خارج ہو جیسے عیناً تو اس جز کے ساتھ جو واقع میں موجود ہو کسی طرح متصل ہو سکے گا اور اگر پہلی شکل ہو (یعنی جزء ثانی واقع میں موجود ہو) تو (سوال یہ ہوگا کہ) واقع اگر دیر

سے عبارت ہے (دہر کا مترادف ہے) تو گفتگو آگے بڑھے گی اور اگر دہر سے عبارت نہیں ہے تو اس کا بیان ضروری ہے (کس چیز سے عبارت ہے) تا کہ اس پر نگاہ ڈالی جائے اس لیے کہ وجود اشیاء کی دو قسمیں سمجھ میں آتی ہیں : ایک ان کا وجود فی نفسہ ، فی الواقع اور فی الخارج (اس کے متعدد زمانی کے اعتبار سے قطع نظر کر کے) اور اسی کا نام ان کے نزدیک 'دہر' ہے اور وجود کی دوسری قسم وہ ہے جس ذریعہ سے وہ شے کسی جزء زمان میں متجدد ہو ، وجود کی کوئی تیسری قسم نہیں ہے تو اگر کوئی شے وجود کی دونوں مذکورہ بالا قسموں میں سے نہ ہو تو معدوم محض ہوگی اور یہاں یہی صورت ہے اس لیے دہر کا قول انہی کے منہ کی بات کہتا ہے اور جزء ثانی کو جزء اول سے معیت زمانی نہیں ہے لہذا وہ واقع سے معدوم ہو گیا لہذا موجود کے معدوم کے ساتھ اتصال سے کوئی مفر نہیں ہے ۔

ہم نے یہاں اجمال اختیار کیا ہے اس لیے کہ اس اعتراض کی مکمل تفصیل ہم اپنی کتاب امام الکلام فی تحقیق حقیقت الاجسام^{۲۴} میں بیان کر چکے ہیں اور اگر خدا نے توفیق عطا فرمائی تو انشاء اللہ مبحث دہر میں اس پر مفصل گفتگو کریں گے ۔

فصل پنجم

(زمان کے امر مہیوم ہونے پر دلائل ، اصول فلاسفہ کی روشنی میں)

مناسب معلوم ہوتا ہے کہ ہم پہلے زمان کے امر مہیوم ہونے پر اپنی حجت کو اجمالاً بیان کریں اور بعد میں اس کو تفصیل کے ساتھ لکھیں ۔

اجالی حجت

زمان ان کے قول کے مطابق ایک حقیقت متجددہ متصرمہ ہے جو تقدم و تاخر کے ساتھ بالذات موصوف ہوتی ہے ۔ اب ہم پوچھتے ہیں کہ یہ حقیقت آیا اعیان (خارج) میں موجود ہے؟ یا متوسمہ ہے جس کا منشا متجدد بذاتہا ہے؟ پہلی صورت میں یا وہ مقدار حرکت تو مستطیہ ہوگا؟ یا حرکت قطعیہ؟ مقدار حرکت توسطیہ ہونے کی صورت میں یا نفس حرکت توسطیہ کی مقدار ہوگا یا اس کی مقدار اس اعتبار سے ہوگی کہ وہ حدود مسافت پر میلان کرتی ہیں؟

۲۴۔ امام الکلام فی تحقیق حقیقت الاجسام از حضرت ، مطبع انتظامی ، کان پور

حرکت قطعیہ کی مقدار ہونے کی صورت میں یہ سوال ہوگا کہ حرکت قطعیہ بنفسہ موجود ذہنی ہے اور براسہا موجود خارجی ہے ؟ یا وہ حقیقت اعتباریہ ہے جو حرکت توسطیہ اور امتداد مسافتی سے ملی ہوئی ہوتی ہے ؟

سب صورتوں میں زمان کے وہمی ہونے سے کوئی فرق نہیں ہے اور دوسری صورت میں اس کا وہمی اور امور متجددہ حادثہ سے منتزع ہونا ظاہر ہی ہے ۔

اس حجت سے زمان کا حدوث آشکار ہو جاتا ہے اس لیے کہ اس کا منشاء صرف حوادث (اشیاء حادثہ) ہیں اور یہی مدعا ہے ۔

تفہیل حجت

فلاسفہ کا قول ہے کہ ”زمان ایک حقیقت متجددہ ، منصرمہ (ادلنے بدلنے والی) ہے جو مقدار حرکت ہے“ اب یہ بات دو حال سے خالی نہیں ہے یا یہ حقیقت اعیان میں موجود ہے یا کسی منشاء سے منتزع و ماخوذ ہے ۔ اگر اعیان میں موجود ہے تو مقدار حرکت توسطیہ ہے یا مقدار حرکت قطعیہ ؟ اگر مقدار حرکت توسطیہ ہے ، تو نفس حرکت توسطیہ کی مقدار ہے یا حدود مسافت پر اس کے سیلان کے اعتبار سے مقدار ہے ؟ اگر مقدار حرکت قطعیہ ہے تو حرکت قطعیہ موجود ذہنی و موجود خارجی بنفسہ ہے جیسا کہ محققین فلاسفہ سینا و فارابی کی رائے ہے باحقیقت اعتباریہ ہے جیسا کہ مشیدین ارکان فلاسفہ (میر باقر داماد وغیرہ) کی رائے ہے ؟

ہر صورت میں زمان ایک امر متوہم ہے جس کا اعیان میں کوئی وجود نہیں کیوں کہ اگر زمان اعیان میں موجود ہے اور مقدار نفس حرکت توسطیہ ہے تو اس پر ہمارا

پہلا اعتراض یہ ہے کہ یہ تجویز باطل (ایک امر باطل کو سند جواز دینا) ہے کیوں کہ حرکت توسطیہ تو بذاتہا متحدہی نہیں (اس میں امتداد ہی نہیں) اس لیے زمان اس کی مقدار کیسے ہو سکتا ہے ۔

دوسرا اعتراض یہ ہے کہ تمہیں معلوم ہو چکا ہے کہ حرکت توسطیہ کا خارج میں ہونا محل گفتگو ہے ۔

تیسرا اعتراض یہ ہے کہ اگر حرکت توسطیہ کا وجود خارجی مان بھی لیا جائے تو زمان کا وجود خارجی برسبیل توہم ہی ہو سکتا ہے ۔

اور اگر زمان نفس حرکت توسطیہ کی مقدار نہیں بلکہ حدود مسافت پر اس حرکت کے سیلان کے اعتبار سے ہے تو وہ ایک امر انتزاعی ہوگا جو حرکتوں میں سب سے سریع اور مشہور حرکت سے منتزع ہوگا جو عدد جہات (فلک اعظم)

کی حرکت ہے تو زمان نام ہوا صرف معنی کا جو اس حرکت سے ماخوذ ہوتا ہے ، جب حرکت محدد جہات (فلک اعظم) کے دوروں سے ماخوذ ہوتا ہے تو اس کو مہینے کہا جاتا ہے اور جب ان دوروں کے اجزاء سے ماخوذ ہوتا ہے تو گھڑیاں (ساعات) کہلاتا ہے اور اس طرح آگے سلسلہ چلتا ہے جیسا کہ پہلے بتفصیل ذکر ہو چکا ہے ۔

مختصر یہ ہے کہ اس صورت—حدود مسافت پر میلان حرکت کے اعتبار سے ہونے کی صورت—میں بھی زمان ایک امر انتزاعی وہی ہوتا ہے ۔ اور اگر زمان مقدار حرکت قطعیہ ہے تو اس کے موجود خارجی براسمہا اور موجود ذہنی بنسمہا فرض کرنے کی صورت میں ۔ جیسا کہ محاکم علامہ ۲۵ اور ان کے متبعین کی رائے ہے تو زمان کے موجود ذہنی وہی ہونے میں کوئی شک نہیں رہتا ۔

محاکم علامہ فرماتے ہیں : باقی رہی یہ بات کہ کہا جائے کہ ”جب یہ امتداد ایسا ہے کہ اس کے اجزاء وجود میں باہم مجتمع نہیں ہوتے تو زمان موجود نہیں ہو سکتا کیوں کہ یہ بدیہی امر ہے کہ اگر وہ موجود ہوتا تو اس کے اجزاء وجود میں مجتمع ہوتے (اور ایسا نہیں ہے) لہذا زمان موجود نہیں ہے“ تو کہتے ہیں کہ یہ امتداد اگرچہ خارج میں صرف اس طرح پایا جاتا ہے کہ اگر اس کا وجود خارج میں فرض کر لیا جائے اور اس کے اجزاء بھی فرض کر لیے جائیں تو یہ اجزاء معاً مجتمع ہو جائیں گے اور ان میں بعض ، بعض پر مقدم ہوں گے ۔ اور عقل میں ایسا امتداد نہیں آتا ہاں صرف یہ صورت ہے کہ کوئی چیز میں غیر قرار بالذات ہو اور عقل میں اس کے استمرار اور عدم قرار کے اعتبار سے یہ امتداد حاصل ہو اس لیے کہ زمان و حرکت امور مستمرہ فی الخارج ہے اور اس کا کوئی جز نہیں ہے لیکن جب یہ امر مستمر و غیر مستمر خارج میں حاصل ہوتا ہے تو ذہن میں امتداد حاصل ہوتا ہے اور جب یہ انقسام فرض کیا جاتا ہے تو اس کے اجزاء بیک وقت باہم مجتمع نہیں ہوتے اور اس میں تجدد و تصرف (ادل بدل) ہوتا ہے اور یہ امتداد وہ ہے جو حرکت و مسافت پر منطبق ہوتا ہے اور اس میں کوئی شک نہیں کہ ہم قبل کو ازل تک امتداد تصور کرتے ہیں اور اس امتداد کے اجزاء ہر حکم لگاتے ہیں اس لیے کہ ان میں سے ایک جز دوسرے پر مقدم ہوتا ہے ۔ اگر خارج میں موجود ہوتا تو یہ اس بات پر دال ہوتا کہ خارج میں کوئی چیز غیر مستمر ہے اور عقل میں حاصل ہونے والا یہ امتداد اس سے ہے ۔

یہ ہے اس مسئلے کی تحقیق اور اس حقیقت کو بغیر گہرائی میں جانے پہنچانا نہیں جا سکتا اور یہی مطلب ہے فلاسفہ کے اس قول کا کہ حرکت کا جو جز خارج میں موجود ہے وہ اس کا حصول فی الوسط ہے اور یہ کہ اس کے میلان کی وجہ سے حرکت یعنی قطع کرتا ہے، زمان کا یہ خارج میں موجود ہونے والا جز، ایک غیر منقسم شے ہے جو اپنے میلان سے زمان کو بتاتا ہے جیسا کہ نقطہ اپنے میلان سے خط بتاتا ہے۔ (محاکم علامہ)

علامہ کی یہ عبارت گویا اس بات پر نص ہے کہ حرکت بمعنی قطع اور اس طرح زمان دونوں بذاتہا خارج میں موجود نہیں ہیں بلکہ دونوں براسہا موجود ہیں، تو اس مسلک کی رو سے زمان عقل میں حاصل ہونے والا امتداد اور اسے غیر مستقر سے منتزع امر ہے لہذا زمان ایک متوہم اور غیر مستقر فی الخارج امر سے منتزع ہونے والی چیز ہے اور یہی مطلوب ہے۔

اگر جیسا کہ میر باقر داماد کی جنہوں نے اساسات فلسفہ کو مستحکم کرنے کا عزم کر رکھا ہے رائے ہے کہ حرکت قطعیہ، حرکت توسطیہ اور امتداد مافی سے وابستہ ہے تو حرکت قطعیہ جب تک حقیقت وحدانیہ شخصہ نہ ہو تو زمان جو کہ ازل سے ابد تک شخص واحد ہے کسی طرح شخصا واحد اور اعیان میں موجود مانا جا سکتا ہے حالاں کہ اس کا محل (حرکت) خارج میں موجود نہیں ہے، واحد و متصل شخصی ہے، لہذا زمان امر متوہم ہوا اور یہ طے ہو گیا کہ فلاسفہ کے اصول کی رو سے زمان کے وہی ہونے سے کوئی منہ نہیں ہے، لیکن بداہت کا فیصلہ یہ ہے کہ وہ اختراعی کے معنی میں وہی نہیں ہے بلکہ اس کے لیے ایک منشاء انتزاع لازمی و ضروری ہے اور یہ بھی لازمی ہے کہ وہ بالذات ادل بدل کو قبول کرنے والا ہو، اس حد تک بات صاف اور ناقابل انکار ہے۔ رہی یہ بات کہ اس منشاء کے لیے یہ ضروری ہے کہ وہ نفی واسطہ فی العروض کے معنی میں یا بالکل نفی واسطہ کے معنی میں خواہ واسطہ فی العروض ہو یا فی الثبوت موصوف بالذات ہو تو حکماء نے اگرچہ دعویٰ کیا ہے کہ موصوف کے لیے ضروری ہے کہ وہ متجدد و متصرف، نفی واسطہ فی العروض کے معنی میں ہو لیکن ہمیں اندازہ ہو گیا ہے کہ یہ ان کی بات ہی بات ہے اس دعویٰ پر ان کے پاس کوئی دلیل نہیں ہے بلکہ جیسا کہ گزر چکا ہے دلیل تو ان کے خلاف ہی جاتی ہے اور دلیل سے تو یہ ثابت ہوتا ہے کہ ایک موصوف بالذات نفی واسطہ فی العروض کے معنی میں ضروری ہے اور ہمیں معلوم ہو چکا ہے کہ موصوف کے لیے ضروری ہے کہ امور متجددہ منصرفہ اس میں سے ہی ہوں اور امور صرف حوادث ہی ہو سکتے ہیں خواہ یہ حوادث حرکت کو عارض ہونے والے حدود کا اختلاف ہو یا متحرک

کو لاحق ہونے والے حدود کا اختلاف یا نفس معدودات ہوں جیسے حوادث یومیہ اور یہ سب کے سب اس معنی میں متجددات ہیں کہ وہ پہلے معدوم تھے بعد میں اعیان کے لحاظ سے موجود و متحقق ہوتے ہیں اور متصرمات اس معنی میں ہیں کہ متحقق و موجود ہونے کے بعد معدوم ہوتے۔ یہی امور غیرقارہ میں عدم قرار کا حدوثاً و بقاءً مال ہے۔ رہے وہ وہی معنی تو وہ صرف انتزاع کے لحاظ سے حدوث میں بتدریج تخیل میں آتے ہیں اور بقاء کے لحاظ سے وہ قطعاً ثابت (مستقر) ہے، اس میں تجدد صرف اس کے منشا کی وجہ سے ہے خواہ حدود مختلفہ ہوں یا امور حادثہ اس لیے کہ وہ انہی سے منتزع ہوتا ہے اور اس کے لیے آئینہ بتاقی ہے اور گہری نگاہ اس سے زیادہ کوئی فائدہ نہیں پہنچا سکتی۔

خلاصہ یہ ہے کہ زمان کے موصوف بالذات سے منتزع اور وہی ہونے سے فلاسفہ کے لیے کوئی جانے فرار نہیں ہے اور تحقیق یہ بتاتی ہے کہ زمان کے لیے نفی واسطہ فی العروض کے معنی میں ایک موصوف بالذات ضروری ہے اور وہ موصوف، تقدم و تاخر اور تجدد و تصرم سے بذات خود موصوف ہوتا ہے کسی ایسے دوسرے کے رابطے سے نہیں، کہ جو درحقیقت خود موصوف ہوتا ہو جیسا کہ فلاسفہ کا گمان ہے کہ زمان ہی موصوف بالذات ہے، یہ حقیقت نہیں ہے بلکہ حقیقت یہ ہے کہ موصوف بالذات تو اس معنی میں یہ امور ہیں اور زمان ان سے منتزع ہونے والا امر وہی ہے اور اس امر وہی کے اجزا تقدم و تاخر کے اس منشا سے جو بالذات متجدد متصرم ہے موصوف ہوتے ہیں۔

اس سے یہ بات بھی واضح ہو گئی کہ زمان حادث ہے کیوں کہ اس کا موصوف بھی حادث ہے، اس بات کی تفصیل و شرح اگلی فصل میں بیان کریں گے۔ اس گفتگو کو سمجھ لو اور یاد رکھو۔

فصل ششم

(زمان کے مبدع ہونے کی تحقیق)

فلاسفہ نے زمان کے ازلی و ابدی ہونے کا دعویٰ کیا ہے اور دعویٰ کو ثابت کرنے کی سعی کی ہے چنانچہ کبھی کہتے ہیں کہ :

”اگر وجود زمان سے پہلے عدم ہوتا یا اس کے وجود کے بعد اس کو عدم لاحق ہوتا تو اس کا وجود بعد العدم یا عدم بعد الوجود ایسی بعدیت ہوتا جو قبلیت کے ساتھ جمع نہ ہو سکے اور اس قبلیت و بعدیت کا معروض صرف زمان اور اس کے اجزا ہی ہو سکتے ہیں لہذا ایسے مقام پر اس کا وجود لازم آیا جہاں

اس کا عدم فرض کیا گیا ہے لہذا اس کا عدم قبل الوجود یا بعد الوجود محال ہوا اور زمان ازلی اور ابدی ہوا۔“

اس پر پہلا اعتراض یہ وارد ہوتا ہے کہ زمان کے وجود پر اس کے عدم کے تقدم کو ہم زمانی تسلیم نہیں کرتے۔ ہمارے خیال میں یہ تقدم زمانی نہیں بلکہ تقدم بالذات ہے جو مشہور تقدمات سے متضاد ہوتا ہے اس لیے زمان کے لیے زمان لازم نہیں آیا۔

دوسرا اعتراض یہ ہے کہ تمہارا یہ کہنا کہ ”قبلیت و بعدیت انفکاکہ کا معروض صرف زمان اور اس کے اجزا ہی ہو سکتے ہیں“ ممتنع ہے، اس لیے کہ ہم یہ تسلیم نہیں کرتے کہ ”اس نوع کے تقدم و تاخر کا مصداق حمل اور مصداق حکم، نفس اجزاء زمان ہے“ بلکہ معروض تقدم و تاخر نفس ذات اشیاء ہے۔

اس پر اگر تم اعتراض کرو کہ ”اشیا کے وجود اور عدم کبھی متقدم ہوتے ہیں کبھی متاخر اور کبھی مع (ساتھ ساتھ) اس لیے وہ قبلیت و بعدیت کے معروض بالذات نہیں ہو سکتے چنانچہ اس کے لیے کسی دوسری چیز کی ضرورت ہوگی اور وہ چیز صرف زمان ہو سکتی ہے۔“

تو ہمارا جواب یہ ہوگا کہ اگر تمہارا مطلب یہ ہے کہ ”اشیا چوں کہ کبھی تقدم کے ساتھ معروض ہوتی ہیں اور کبھی تاخر یا معیت کے ساتھ اس لیے وہ ان کے ساتھ معروض بالذات نہیں ہو سکتیں“ تو ہم کہیں گے کہ ہو سکتی ہیں، کیوں نہیں ہو سکتیں۔ اس پر اگر وہ کہیں کہ ان اوصاف ثلاثہ (تقدم، تاخر اور معیت) میں سے کسی ایک کے ساتھ جو معروض ہوگا یہ اس کی ذات کا اقتضا نہیں ہو سکتا تو ہم کہیں گے کہ یہ ممنوع ہے کیوں کہ موصوف بالذات کے لیے جو چیز ضروری ہے وہ یہ ہے کہ وہ کسی صفت کے ساتھ نفی واسطہ فی العروض کے معنی میں موصوف بالذات ہوں نہ یہ کہ اس صفت کے لیے بالذات مقتضی ہو۔

اور اگر وہ کہیں کہ ”معروض بالذات وہ ہوتا ہے جس کا اصلاً کوئی واسطہ نہ ہو“ تو ہم کہیں گے کہ یہ بھی ممنوع ہے۔

خلاصہ یہ کہ تمہارے بیان سے زیادہ سے زیادہ یہ ثابت ہوتا ہے کہ ذوات اشیاء ان اوصاف ثلاثہ کی علتہائے مقتضیہ نہیں ہیں مگر وہ نفی واسطہ فی العروض کے معنی میں معروض بالذات نہیں ہو سکتیں اس لیے ہو سکتا ہے کہ اشیاء تقدم و تاخر انفکاکہ کے لیے معروض بالذات ہوں جائے بالذات مقتضی نہ ہوں بلکہ

مقتضی کوئی دوسری چیز ہو اور اگر تمہارا مطالب اور کچھ ہے تو اس کی وضاحت تمہارے ہی ذمہ ہے۔ اس سے معلوم ہوا کہ اس بیان میں تدلیس مغالطی ہے اس لیے کہ جب اشیاء کبھی تقدم کے ساتھ موصوف ہوں گی اور کبھی تاخر کے ساتھ تو ضروری ہوا کہ کسی علت کے ساتھ جو اشیاء کی قبلیت و بعدیت کے لیے واسطہ ہو موصوف ہو، ورنہ تسلسل لازم آئے گا تو اس تسلسل کو قطع کرنے کے لیے ضروری ہوگا کہ اس کے لیے بڑی ایسی ہی ایک علت ہو اور فلاسفہ کے بیان سے یہ بات ثابت نہیں ہوتی کہ یہاں اشیاء کے لیے علاوہ کسی واسطے کی ضرورت ہے جو در حقیقت تقدم و تاخر کے ساتھ موصوف ہو، یہ بات ثابت ہو تو ان کا مطلوب حاصل ہو۔

الحاصل ہم یہ مسلک اختیار کرتے ہیں کہ اشیاء کے وجودات و عدمات انفکاک کی قبلیت و بعدیت کے ساتھ نفی واسطہ فی الثبوت کے معنی میں موصوف ہوتے ہیں خواہ قبلیت و بعدیت کے ثبوت کے لیے وسائط فی الثبوت ہوں، تو فلاسفہ نے جو کچھ کہا ہے وہ یہ ثابت کرتا ہے کہ اشیاء کے وجودات و عدمات کے لیے وسائط فی الثبوت ضروری ہیں، اور ان کے مطلوب کو ثابت نہیں کرتا اس لیے کہ ان کا مطلوب اس وقت ثابت ہوگا جب کہ یہ ثابت ہو جائے کہ واسطہ فی العروض ضروری ہے تو اس گفتگو سے یہ معلوم ہوا کہ فلاسفہ اس بیان میں تدلیس کرتے ہیں اور مغالطہ دینے کی فکر میں ہیں۔

کبھی زمان کی ازلیت و ابدیت ثابت کرنے کے لیے اس طرح تقریر کرتے ہیں: "اس میں تو کوئی شبہ ہے ہی نہیں کہ بعض اشیاء بعض پر اس طرح متقدم ہوتی ہیں کہ متقدم، متاخر کے ساتھ جمع نہیں ہوتا، اب سوال یہ ہے کہ یہ تقدم و تاخر دہر اور واقع کے لحاظ سے ہے؟ مگر یہ ثابت ہو چکا ہے کہ دہر میں تجدد و تعاقب نہیں ہوتا تو اس میں تقدم و تاخر کا کیا سوال؟ یا یہ تقدم و تاخر زمان کے لحاظ سے ہے؟ اس صورت میں اشیاء میں تقدم و تاخر کا تحقق صرف بحسب زمان ہو سکتا ہے تو اکثر زمان پر عدم متقدم ہو گیا یا اس کے وجود سے متاخر ہو گیا تو اس صورت میں وجود زمان اس کے عدم کے فرض کے ساتھ لازم آئے گا۔"

اس تقریر پر یہ اعتراض وارد ہوتا ہے کہ ان کے نزدیک اشیاء میں انفکاک کی تقدم و تاخر، اجزاء زمان میں انفکاک کی تقدم و تاخر کے تابع ہوتے ہیں، تو یہ زمان میں موجود انفکاک کی تقدم و تاخر یا واقعی ہیں یا رتبی؟ اگر واقعی ہیں تو ان کا واقع اور دہر میں موجود ہونا لازمی ہے اور فلاسفہ نے کہا ہے کہ زمان اپنے تمام اجزاء کے ساتھ واقع میں موجود ہے لہذا اس کے متقدم بالذات

اور متاخر بالذات اجزاء بدایتاً واقع میں موجود ہوں گے ورنہ وہ واقعی نہیں ہوں گے (ہو سکتے) تو اب دو صورتیں ہیں یا تو اجزاء واقع میں معاً موجود ہوں گے ، اس صورت میں ان اجزاء سے تقدم و تاخر واقع میں منفک اور جدا ہو جائے گا تو یہ اجزاء زمان تقدم و تاخر کے بالذات مقتضی نہ رہے ، جیسا کہ فلاسفہ کا خیال ہے اور نہ (جیسا کہ ان کا گمان ہے) یہ تقدم و تاخر واقعی رہے ۔ یا یہ اجزاء زمان باہم متعاقب ہوں گے ، اب سوال یہ ہوگا کہ اجزاء زمان میں پایا جانے والا یہ تعاقب اگر تعاقب واقعی ہے تو ایک تو یہ تعاقب دہر میں واقع ہوا جو فلاسفہ کے نزدیک محال ہے ، دوسرے یہ کہ دہر جب تمتد ہی نہیں ہے تو اس میں تعاقب و معیت کے کیا معنی ؟ کہ اس کی ایک طرف میں تو تعاقب ہوا اور ایک طرف میں معیت ہو ۔

اور اگر زمان میں موجود یہ تقدم و تاخر انفکاک کی ، واقعی نہیں بلکہ رتبی ہوں تو ان سے زمان ہر کس طرح استدلال کیا جاسکتا ہے ؟ لیجئے فلاسفہ کے لیے اثبات زمان ہی کا کوئی راستہ نہ رہا چہ جائے کہ زمان کی ازلیت و ابدیت ۔

حق یہ ہے کہ نفی واسطہ فی العروض کے معنی میں قبلیت و بعدیت انفکاک کے ساتھ بالذات اتصاف ، اصل میں نفس حرکات و حوادث کے وجودات و عدمات کی طرف راجع ہوتا ہے اور اتصاف بالذات کے ضروریات میں سے یہ نہیں ہے ، جیسا کہ فلاسفہ زمان کے بیان میں کہتے ہیں ، وہاں قطعاً کوئی واسطہ ہی نہ ہو نہ واسطہ فی الثبوت نہ فی العروض اور یہ بات برہان و دلیل سے بھی ثابت نہیں ہے بلکہ ان کی ہوسوں میں سے ایک ہوس ہے جس کو وہ حجت و برہان سے صحیح ثابت نہیں کر سکے ، بلکہ اس سلسلے میں انہوں نے جو کچھ کہا ہے وہ یا وہ کوئی و بذیان سے زیادہ نہیں ہے ۔

تحقیق یہ ہے کہ حوادث ، انفکاک تقدم و تاخر کے نفی واسطہ فی العروض کے معنی میں بالذات متصف ہیں اور انہیں ، ان دونوں کے ساتھ اپنے اس اتصاف میں کمی ایسی شے کی ضرورت نہیں ہے جو ان دونوں کے ساتھ حقیقت میں متصف ہو اور پھر ان سے زمان ہر استدلال کیا جائے ، ہاں ! واسطہ فی الثبوت کی ضرورت ضرور ہے اور ہمارے نزدیک وہ واسطہ باری تعالیٰ کا ارادہ ہے جو اشیاء کے وجودات و خصوصیات کے لیے جو بھی نظام عام کا اقتضا ہو ، کرتا ہے اور باری تعالیٰ ہی نے اپنی عنایہ ازلی سے بعض اشیاء کو بعض سے قبل اور بعض کو بعض سے بعد فرما دیا ہے اور اگر وہ اس کے برعکس چاہے تو یوں بھی کر سکتا ہے اور جب چاہے حکم چلا سکتا ہے اور ہم اللہ نے چاہا تو برہان سے ثابت کریں گے کہ ماضیات حوادث کا (گذرے ہوئے حوادث کا) چاہے وہ زمان ہو

یا زمانی (جیسا کہ قائلین قدم علم کا خیال ہے) باطل ہے ، بلکہ جانب ماضی کے متعاقبات کا وجود ، عدم صراح کے بعد ، عدم حقیقی ہوتا ہے اور اس (عدم حقیقی) کی وجہ سے ان (ماضیات حوادث) میں سے ہر ایک ثابت محض معاً سے منفک ہوتا ہے اور بدلتا سے بھی منفک ہوتا ہے ، نہ کہ اضافی محض سے جیسا کہ فلاسفہ کا گمان ہے ، تو اشیاء کے اعدام ان کے وجودات پر متقدم بالذات ہوتے ہیں اور اسی طرح حوادث و متغیرات پر ثابت محض کا تقدم بھی ذاتی ہوتا ہے اور عقل جب صانع کے تقدم کو یا وجودات اشیاء پر ان سے عدم کے تقدم کو دیکھتی ہے تو ایک امتداد متوہم انتزاع ہوتا ہے ، اس انتزاع کا منشاء ہوتا ہے : ثابت کا تقدم حوادث پر اور متعاقبات کی جانب ماضی میں تنہا ، ایسے امتداد وہی کو لازم و واجب نہیں کرتی جو غیر متناہی ہو اور وجود ثابت محض اور اول الحوادث کے درمیان واقع ہو ، جیسا کہ گمان کیا جاتا ہے ، اس لیے کہ ایسا گمان کرنا بالکل ایسا ہے جیسے فلک اقصیٰ کے ماورا امتداد خلاء کا گمان کرنا ، اس لیے یہ بات ان کے مفید مطاب نہیں ہو سکتی اور اللہ نے چاہا تو ہم اس کی مزید تفصیل بیان کریں گے ۔

خلاصہ یہ ہے کہ اشیاء کے وجودات پر ان کے اعدام کو تقدم بالذات ہے ، تقدم بالزمان نہیں ، کہ جس سے قدم زمان اور اس کی ازلیت و ابدیت پر استدلال کیا جا سکے اور اسی طرح عدم زمان کو بھی وجود زمان پر تقدم بالذات ہے ، تقدم بالزمان نہیں کہ جس سے عدم زمان فرض کرنے کے بعد بھی اس کا وجود لازم آئے ۔

فصل ہفتم

(قدم زمان ، قدم حرکات افلاک اور قدم انواع کے دعاوی کا ابطال)

فلاسفہ قائل ہیں قدم زمان بشخصہ ، قدم حرکات بنو عہا کے اور امتداد زمانی میں تعاقب اشخاص سے قدم انواع کے ۔ ہم پہلے تعاقب اشخاص سے قدم انواع کا ابطال کریں گے کیوں کہ اسی پر قدم حرکات و قدم زمان کا اطلاق مرتب ہوتا ہے ۔ پھر قدم حرکات و قدم زمان کے ابطال کی طرف متوجہ ہوں گے ۔

پہلا اعتراض یہ ہے کہ اگر متعاقبات زمانیہ ، وجود زمانی کے لحاظ سے مسلسل ہوں ، چاہے وہ متعاقبات ، امور منفصلہ ہوں ، جیسے حوادث یومیہ یا متصل غیرقار کے اجزا ہوں جیسے حرکت و زمان ، اعداد اور شرطیہ کے طور پر ، اس طرح کہ ہر لاحق کسی سابق کے واسطے سے قدیم کا معلول ہے ، تو یا تو وہ

واجب الوجود پر منہی ہوگا ، اس صورت میں وہ جانب ازل میں غیر متناہی نہیں ہوگا (ازلی نہیں ہوگا) یا واجب الوجود پر منہی نہیں ہوگا اس صورت میں اس سلسلہ کا وجود لازم و واجب نہیں آئے گا اور اس کا عدم اور ارتقاع رأساً ممتنع ہوگا ، اس لیے کہ واجب کی طرف نسبت کے بغیر وجوب نہیں ہو سکتا لہذا اس سلسلہ کا وجود ممکن نہیں ہوگا کیوں کہ وجوب کے بغیر وجود نہیں ہو سکتا ۔

دوسرا اعتراض یہ ہے کہ اگر ایسا ہوتا (انواع قدیم ہوتیں) تو مبداء فعال سے یا تو نفس طبیعت نوعیہ بغیر شخص صادر ہوتی اور یہ صریحاً محال ہے یا پھر اس کا کوئی فرد خاص صادر ہوتا تو یہ فرد خاص چوں کہ خصوص مادہ و استعداد کا مرہون وجود ہے اس لیے وہ لازماً حادث زمانی بھی ہوا اور طبیعت نوعیہ بھی حادث زمانی ہوتی اس لیے کہ اس تقدیر پر اس فرد خاص سے پہلے طبیعت نوعیہ کا کوئی وجود نہیں ہو سکتا یا پھر کوئی فرد مبہم صادر ہوتا اور یہ بھی باطل ہے اس لیے کہ مبہم کا ہونا ہو مبہم کوئی وجود نہیں ہے ، مثلاً اگر فرض کیا جائے کہ نوع انسان امتداد زمانی میں اپنے اشخاص کے تعاقب کی وجہ سے قدیم ہے تو یہ تو محال ہے کہ مبداء فعال سے مابیت مجردہ یا فرد مبہم صادر ہو لہذا یہ واجب ہوا کہ مبداء فعال سے شخص واحد و متعین صادر ہو اور وہ شخص حادث ہے اور مادہ اور استعداد سے مسبوق ہے تو نوع انسانی اس (شخص واحد متعین) کے حدوث سے حادث ہوتی اس لیے کہ اس شخص کے وجود سے قبل نوع انسانی کا اس تقدیر پر کوئی وجود نہیں تھا اور نہ یہ ممکن ہے کہ یہ کہا جائے کہ ”کلی کی جزئیات میں سے ہر جزئی ایک دوسری جزئی سے مسبوق ہے اور یہ سلسلہ غیر متناہی ہے۔“ کیوں کہ یا تو ان لامتناہی جزئیات میں سے کوئی جزئی ایسی ہوگی جو مبداء فعال سے اس طرح صادر ہوتی ہوگی کہ مبداء فعال اس کے لیے علت قریبہ ہوگا یا ایسا نہیں ہوگا ۔ یہ دوسری صورت باطل ہے ، کیوں کہ اس صورت میں ان جزئیات میں کوئی شے بھی موجود نہیں ہو سکتی اس لیے ان میں سے کسی شے کا وجود ، کسی ایک شے کے مبداء فعال سے صدور پر موقوف ہے تو جب جزئیات میں سے کوئی شے موجود نہیں ہوگی تو کلی بھی موجود نہیں ہوگی ۔ اور پہلی صورت میں (یعنی ان لامتناہی جزئیات میں سے کسی جزئی کا مبداء فعال سے صدور) مبداء فعل سے صادر ہونے والی جزئی ، اس کلی کے جزئیات میں سے پہلی جزئی ہوگی ، اس طرح جزئیات لا متناہی نہیں رہے ۔ اس بیان سے فلاسفہ کے تمام دعاوی باطل ہو گئے ۔

یہ دونوں اعتراض ، استاذ مطلق مولانا فضل حقؒ نے خبرآبادی نے وارد کیے ہیں اور نہایت سخت اعتراض ہیں جن کا کوئی جواب فلاسفہ کے متبعین اور ہم لواؤں سے ممکن نہیں ہے ۔

یہ فلاسفہ کے دعوائے قدم انواع بتماقب اشخاص کا اجمالی ابطال ہے ۔
اب قدم حرکات افلاک کے بطلان کی تفصیل ملاحظہ ہو :

فلاسفہ نے فلک اقصیٰ کے دوروں کے متناہی ہونے اور ہر حرکت کے دوسری حرکت سے مسبوق ہونے پر اس طرح استدلال کیا ہے کہ حرکات محدثہ یا تو ہمیشہ پائی جائیں گی یا دوسرے حادث کے حدوث کے بعد پائی جائیں گی ، پہلی شق کے جواز کی کوئی سبیل نہیں ہے ورنہ دوام حادث لازم آئے گا ، تو یہ حادث یا تو علی سبیل الاجتماع ہائے جائیں گے یا علی سبیل التماقب (یہ حوادث یا تو بیک وقت مجتمع ہوں گے یا بے در بے آئیں گے) پہلی صورت کے جواز کی کوئی سبیل نہیں ہے ورنہ ایسے امور کا اجتماع لازم آئے گا جن کے وجود میں ترتیب ہے اور یہ محال ہے لہذا ہر حرکت سے قبل ایک حرکت ہے اور ہر حادث سے قبل حادث ہے اور یہ سلسلہ ”لا الی اول“ چلا گیا ہے (بس چلتا چلا گیا ہے کوئی حد ابتدا نہیں ہے) اور یہی مطلوب ہے ۔

علماء (متکلمین) نے فلاسفہ کے اس استدلال پر یہ اعتراض کیا ہے کہ قدیم سے صادر ہونے والی شے اگر حادث ہے تو علت کا معلول سے تغلف لازم آئے گا اور اگر قدیم ہو تو (یہ دشواری ہوگی کہ) اگر اس کی علت قدیم سے مربوط ہو مگر معلول حادث سے مربوط نہ ہو تو یا تو علت کا معلول سے تغلف لازم آئے گا یا حادث کا قدم لازم آئے گا اور اگر ہر حادث اپنی علت حادثہ کی طرف مستند ہو تو دو صورتیں ہوں گی ۔ اگر وہ واجب کی طرف منتهی نہیں ہوا تو ایک سلسلہ اسکن کا وجود لازم آئے گا جو وجوب کی طرف انتہا کے بغیر ہو اور یہ محال ہے اور تسلسل لازم ہے اور اگر واجب تک منتهی ہو تو جو چیز واجب کی طرف منتهی ہو وہ حادث ہوتی ہے جس سے پہلے کوئی حادث نہ ہو ۔

فلاسفہ بعض اوقات اس اعتراض کا یہ جواب دیتے ہیں کہ تسلسل لازم مستحیل نہیں ہے اس لیے کہ یہ تسلسل متعاقبات میں ہے اور یہ مستحیل نہیں ہے مستحیل وہ تسلسل ہوتا ہے جو مجتمعات میں ہو ۔

کبھی جواب میں امر متجدد و متصرم کے وجود کا جو کہ حرکت ہے ، سہارا لیتے ہیں اور کہتے ہیں کہ وہی رابطہ درمیان ہے اور اس کی دو جہتیں ہیں ۔ ایک

جہت سے اس کا دوام ، قدیم سے فیض حاصل کرتا ہے اور تجدد کی جہت سے وہ حوادث اور اللہ تعالیٰ کے درمیان وصول فیض میں واسطہ بنتی ہے ۔

تمہیں معلوم ہے کہ اس بیان میں بہت سے جھوٹ ہیں :

پہلی بات یہ ہے کہ انہوں نے اس طرف توجہ نہیں کی کہ سلسلہ حرکات واجب تعالیٰ کی طرف منہی ہوتا ہے یا نہیں ؟ اگر نہیں ہوتا تو پورا سلسلہ ممکن ہے اور اس کا وجود ، واجب تعالیٰ تک پہنچے بغیر مستعجل ہے اور منہی ہوتا ہے تو حرکت کے ایک فرد کے لیے منہی ہوتا ہے اور شخص معین و حادث ہے ، اور نوع حرکت اس پر منہی ہوتی ہے لہذا نوع حرکت حادث اور منہی ہے نہ کہ قدیم جیسا کہ ان کا گمان ہے ، متکلمین کا اعتراض فلاسفہ کے ان دو جوابوں سے رفع نہیں ہو سکا ۔

دوسری بات یہ ہے کہ ابطال تسلسل کے برابریں ، ابطال کمیات متصلہ لامتناہیہ پر منطبق ہوتے اور معدیات و شرائط و معلولات میں جاری ہوتے ہیں ، جس سے حرکات کا متناہی ہونا بھی لازم آتا ہے اور بعض متاخرین نے یہ عذر کیا ہے کہ تطبیق صرف مادیات میں جاری ہوتی ہے اس لیے نفوس مجردہ ابطال میں جاری نہیں ہو سکتی ، تو یہ عذر قابل مہامت نہیں ہو سکتا اس لیے کہ ایسے دو سلسلے جو موجود ، مرتب اور منسق ہوں اور دونوں کے مبدوں میں ایسی مطابقت نہ ہو کہ دونوں سلسلے ، مبدوں کے تطابق کی وجہ سے مطابق ہو جائیں تو دونوں سلسلوں کا انقطاع ظاہر ہوگا چاہے وہ دونوں سلسلے کمیات میں سے ہوں یا متکلمات متصلہ میں سے یا اعداد مادید یا مجردہ میں بغیر فرق کے ہوں ، تو کہنے والے نے جو بات کہی ہے وہ بغیر کسی فرق کے فرق نکالنے کی کوشش کی ہے اور ایسا دعویٰ کیا ہے جس پر کوئی دلیل نہیں ہے ۔

اس طرح یہ دلیل جانب ازل یا ابد میں حوادث کی لاتناہی اور استداد زمان و حرکت (جو کہ حکماء کے نزدیک غیر متناہی ہیں) کے ابطال پر منطبق ہوتی ہے ، اس لیے کہ ان اشیاء کا اجتماع ، وجود دھری کے اعتبار سے ہوتا ہے اور ان دونوں کا ترتب ، زمانہائے حدوث کے ترتب کے لحاظ سے ہوتا ہے چنانچہ اس سے قدم دھری کے قائلین کا مذہب باطل ہو گیا اور ان لوگوں کا مذہب بھی باطل ہو گیا جو قدم عالم کے قائل ہوئے کی وجہ حدوث دھری کے قائل ہیں اور یہ بات فلاسفہ کے مقلدین اور صاحب الافق العین پر بہت شاق گزری چنانچہ بعض مقلدین فلاسفہ نے فلاسفہ کی حمایت و نصرت میں کہا کہ وجود دھری وجود زمانی کا مغائر اور دوسرا وجود نہیں ہے ، بلکہ وجود ایک ہی ہے اگرچہ اس کے اعتبار دو ہیں ۔ یہی وجود ، اتق تقضی میں واقع ہونے کے اعتبار سے وجود زمانی ہے

اور تہدد و تصرف سے عزل نظر کے ساتھ وجود دھری ہے تو زمان و زمانیات غیر متناہیہ کا وجود، پہلے اعتبار سے ہے اس کو یہ برہان باطل نہیں کر سکتی اس لیے کہ اس اعتبار سے امور غیر متناہیہ میں اجتماع نہیں ہو سکتا اور برہان کے جاری ہونے کی شرط، وجود میں اجتماع ہے (اور یہاں اجتماع نہیں ہے) اور جب اس کے وجود کا دوسرے اعتبار سے لحاظ کیا جائے تو اس اعتبار سے مذکورہ لامتناہی امور میں تطبیق جاری نہیں ہو سکتی اس لیے تطبیق ہمارے اعمال میں سے ایک عمل ہے اور صرف ان میں یا زمان تنہا میں واقع ہوتی ہے اور ان دونوں میں تطبیق اس چیز میں ممکن ہے جو ان دونوں میں باقی جاتی ہو اور موجود دھری لامتناہی، ان دونوں (آن و زمان تنہا) میں نہیں پایا جاتا جو تطبیق ہو۔ یہ ہے کہنے والے کی بات کا خلاصہ۔

اس پر استاذالاستاذ (علامہ فضل حق) نے اعتراض کیا ہے کہ اس قول میں سخافت ہے اس لیے کہ کمیت زمانیہ اور وہ حرکت جو اس پر منطبق ہوتی ہے اور اس کے اتصال سے متصل ہوتی ہے، دونوں دہر میں ازل سے ابد تک موجود و متصل ہوتے ہیں اس طرح حوادث لامتناہیہ بھی دہر میں موجود ہوتے ہیں تو جس طرح کمیت متصلہ میں سے ایک کے مبداء کی، ایسی ہی دوسری کمیت کے مبداء کے ساتھ اعیان یا وہم میں تطبیق ہے، ان میں سے ایک امتداد کا دوسرے کے امتداد پر اتصال کی وجہ سے انطباق لازم آتا ہے۔ اس طرح کمیت زمانیہ کے ایک حصہ کے مبداء کی، اس کے دوسرے حصہ کے مبداء کی تطبیق سے، ان میں سے ایک کے امتداد کا دوسرے کے امتداد پر انطباق، اتصال کی وجہ سے لازم آتا ہے، اس لیے کہ دو متصلوں میں مبداء پر مبداء کے انطباق کے بعد امتداد کا امتداد پر عدم انطباق کا کوئی جواز نہیں ہے اور جس طرح اعداد متفقہ کے دو سلسلوں میں سے ایک کے مبداء کی، اس قسم کے دوسرے سلسلے کے مبداء کی اعیان یا وہم میں تطبیق سے، دونوں سلسلوں میں سے ہر ایک کا دوسرے سلسلے پر انطباق لازم آتا ہے ورنہ اتساق باطل ہو جائے اور یہ چیز آن اور زمان میں دو سلسلوں اور جملوں کے وجود کی مستدعی نہیں ہے اور یہ اس وقت لازم آتا ہے جب ایک ایک کے جزء جزء کی تطبیق کی ضرورت ہو اور یہ بالکل ظاہر ہے۔

فلاسفہ کے ایک دوسرے منہ کا کہنا ہے کہ ”متصلات غیر قارہ کی تطبیق ان کی نسخ حقیقت میں یا اعداد متعاقبہ کی تطبیق ان کے نحو وجود زمانی میں اس شرط پر فرض کی جاتی ہے کہ وہ بحسب خارج ہو تو انقطاع کا لزوم، واقع میں ہو تو محالات سے ہے اور اگر ذہن میں ہو تو ان امور میں سے جو جو ذہن میں مرآسم ہوں ان میں اور ان میں سے جو امور ذہن میں واقع ہیں ان کی

تناہی پر دلالت کرتی ہے نہ یہ کہ ان امور پر جو خارج میں پائے جاتے ہیں۔“
اس پر استاذالاستاذ (علامہ فضل حق) نے اعتراض فرمایا ہے کہ، اس کلام میں زیادہ معنویت نہیں ہے اس لیے کہ اپنے نحو وجود زمانی میں متصلات غیر قارہ اور اعداد متعاقبہ اپنے نحو وجود دہری میں موجود و مجتمع نہیں ہوتے اور جمہ کسبت متصلہ یا متکمم متصل یا سلسلہ اعداد متتبعہ ازل سے ابد تک موجود دہری ہوتے ہیں اور عقل نے ان میں جمہ تناہید کو نکالا ہے پھر جمہ اولیٰ کے مبداء یا سلسلہ اولیٰ کے مبداء اور جمہ یا سلسلہ باقیہ کے مبداء کے درمیان افراز کے بعد حسب تجویز عقلی تطبیق دی تو بدایتاً جمہ کا جمہ پر یا سلسلہ کا سلسلہ پر انطباق لازم آیا چنانچہ واقع میں انقطاع اور انتہا بھی لازم آئی۔

اگر کہا جائے کہ واقع کے لحاظ سے مبدئین کا انطباق متصور نہیں ہے اس لیے کہ زمان کا جزء سابق کا جزء لاحق کے ساتھ اجتماع محال ہے ، تو ہم جواب دیں گے کہ اس تطبیق سے امر خارجی کا انکار تمام برہان کو مجروح نہیں کرتا ، جیسا کہ فلاسفہ نے صراحت کر دی ہے لہذا فلاسفہ کے لیے معذب اشکال سے کوئی مفر نہیں ہے ۔

کبھی ان میں کوئی صاحب فرماتے ہیں کہ یہ دلیل جس طرح جانب ازل میں زمان و حرکت و حوادث کی لاتناہی کو باطل ٹھہراتی ہے اس طرح جانب ابد میں بھی ان امور کی لاتناہی کو باطل ٹھہراتی ہے اور یہ جس طرح قوانین فلسفہ کے خلاف ہے اسی طرح اصول ملت کے بھی خلاف ہے ۔

مگر تمہیں معلوم ہے کہ یہ دلیل ان امور کی لاتناہی کا وجود دہری کے لحاظ سے ابطال کرتی ہے اور وجود دہری کا نظریہ فلاسفہ کے بقوات (خرافات) میں سے ہے ، جس کی اللہ تعالیٰ کے کلام سے تائید نہیں ہوتی اور نہ کوئی عقلی دلیل اس کی توثیق کرتی ہے ، بہر حال یہ دلیل جانب ابد میں لاتناہی کا جو کہ ارباب ملت کا نظریہ ہے نہ بطور جدل ابطال کرتی ہے نہ از روئے حکمت ۔

یہ استاذالاستاذ (علامہ فضل حق) کا ارشاد گرامی تھا فلاسفہ کے جواب میں ، ہم نے علامہ کے ہی ارشاد گرامی کو نقل کر دینے پر اس لیے اکتفا کی کہ اس سلسلے میں اس سے بہتر گفتگو کا تصور بھی نہیں کیا جا سکتا اور اگر تمہیں مزید تفصیل کا شوق ہو تو ”الحجۃ البازعہ“ (مطلب ثانی ، فصل رابع ، باب رابع ، ص ۱۹۰) کا مطالعہ کرو ۔

اس گفتگو سے ، مقلدین فلاسفہ کے اس عذر کا بودا بن تم پر واضح ہو گیا ہوگا ، کہ حرکات میں برہان جاری نہیں ہو سکتی ، کیوں کہ دوسری چیز جو حادث کے لیے علت موجبہ ہے اس کے لیے مُعد ہے اور پھر خود اس چیز کی علت موجبہ

بھی اس کے لیے مُعد ہے اور اسی طرح سلسلہ دراز ہوتا ہے تو ہر حادث سے پہلے ایک حادث ہوتا ہے جو اپنے لاحق کے لیے مُعد ہوتا ہے لہذا تسلسل صرف متعاقبات میں لازم آتا ہے اور وہ محال نہیں ہے۔

اس پر پہلا اعتراض یہ وارد ہوتا ہے کہ قدیم ثابت اس سلسلہ کے افراد میں سے کسی ایک کے لیے علت تامہ ہوتا ہے یا نہیں؟ اگر ہوتا ہے تو اس کا قدم لازم آتا ہے اور اگر نہیں ہوتا تو ان میں سے ہر ایک کا وجوب اس کے سابق کے لیے مشروط ہوا۔ اب اگر ہم تمام سابقات کے عدم کے ساتھ، لاحق کا عدم بھی فرض کر لیں تو ایک بھی واجب نہیں رہے گا، کیوں کہ جب تک ممکن کے تمام اقسام عدم ممتنع نہ ہوں اس کا وجود واجب نہیں ہوگا اور تمہیں معلوم ہے کہ عدم اس وقت تک ممتنع نہیں ہو سکتا جب تک کہ واجب تعالیٰ ایک کی علت تامہ نہ ہو اور جب تک واجب نہ ہو موجود بھی نہ ہوگا ورنہ ترجیح ہلا مرجع لازم آئے گی، مختصر یہ ہے کہ جب تک قدیم، ممکنات میں سے کسی علت تامہ یا اس کی علل تامہ میں کسی کی علت تامہ نہ ہو ممکن کا وجود نہیں ہوگا چہ جائے کہ حادث کا اور عدم تنہا کسی چیز میں مستغنی نہیں کرتا۔

دوسرا اعتراض یہ وارد ہوتا ہے کہ فلاسفہ کے لیے مجتمعات میں تسلسل کے لزوم اور اس میں ہر ایک سے کوئی مفر نہیں ہے۔

تیسرا اعتراض یہ ہے کہ انہوں نے کہا ہے کہ فلاسفہ نے ایک ایسے امر متجدد و منہزم بذاتہ کے وجود کا سہارا لیا ہے جو دو جہتوں والا ہے ایک جہت دوام بحسب ذات ہے اور دوسری تجدد بحسب حدود ہے تو وہ امر دوام کی جہت سے قدیم سے وصول فیض کر رہا ہے اور تجدد کی جہت سے حوادث اور اللہ تعالیٰ کے درمیان وصول فیض میں واسطہ بن رہا ہے۔۔۔ ان کے اس قول پر، علت تجدد پر گفتگو سے صرف نظر کر کے یہ اعتراض وارد ہوتا ہے کہ حرکت غیر قارہ سے اس لیے ثابت کی طرف اس کا استناد نہیں ہو سکتا اور ایک ایسی علت کی حاجت ہے جس کو ایک نوع کا عدم قرار ہو، اس طرح علتوں کا تسلسل قائم ہو جائے گا۔

فلاسفہ اس اعتراض کی قوت کی وجہ سے اس کے جواب سے عاجز و قاصر رہے تو ان کے حامی و ناصر^۲ اٹھے اور ثابت کی نسبت غیر ثابت سے کرنے کی کوشش کی اور کہا: یہاں تین سلسلے ہیں، پہلا سلسلہ حرکت قدیم و ابدیہ کا دوسرا ارادت کا تیسرا تخیلات کا، ان میں سے سلسلہ تخیل، سلسلہ ارادت کی

علت موجبہ ہے اور سلسلہٴ ارادت سلسلہٴ حرکت کی علت ہے تو حرکت کا جزء ارادہ کے جزء کا معلول ہے اور ارادہ کا جزء ، تخیل کے جزء کا اور وہ جزء حرکت کا ، یہ سلسلہ لانہایت تک چلا گیا ہے ۔

اس گروہ ۲۸ نے سوچا کہ اس نے سلاسل کا جو جال بتایا ہے ، وہ حصوں کی طرح ہے مگر وہ یہ نہ سمجھے کہ مکڑی کے جالے سے بھی زیادہ بڑا ہے اس لیے کہ ان سلسلوں میں سلسلہٴ اولیٰ میں سے ایک یا تو اس سلسلہ کے دوسرے کے لیے علت موجبہ ہے یا علت مُعدہ ؟ علت موجبہ ہے تو اجزاء حرکات کا اجتماع لازم آتا ہے اور علت مُعدہ ہے تو یا تو واجب الوجود پر بالذات منہی ہوگا اور اس صورت میں واجب تعالیٰ کی طرف مستند ہونے والی چیز کا قدم لازم آئے گا اور اس کے قدم سے تمام اجزاء حرکات کا قدم لازم آئے گا ، یا منہی نہیں ہوگا تو اس صورت میں ان سے ایک کا واجب نہیں ہوگا اس لیے کہ واجب وہ ہے جس کے تمام اقسام عدم محتج ہوں اور اقسام عدم میں سے ایک قسم ، اس تمام سلسلے کا عدم بھی ہے ، گویا نتیجہ یہ نکلا کہ سلسلہ موجود نہ ہو اس لیے کہ کوئی شے جب تک واجب نہ ہو ، موجود بھی نہ ہوگی ۔

معلوم ہوا کہ علماء (مشکامین) کا یہ اعتراض بہت محکم ہے ، اسے اس قسم کے اوہام نہیں ہلا سکتے اور فلاسفہ کے لیے اس کے سوا کوئی چارہ نہیں ہے کہ وہ اعتراض میں تغلف کی شق کو اختیار کریں اور اس کے جواز کے قائل ہوں ، لیکن وہ چوں کہ واجب تعالیٰ کے علت موجبہ ہونے کے قائل ہیں ، اس لیے انہیں جواز تغلف کا کوئی راستہ نظر نہ آیا ۔ کاش وہ اپنے ایجاد کردہ معنی میں نہیں بلکہ علماء کے معنی میں واجب تعالیٰ کو فاعل بالاختیار والا ارادہ کہتے تو ان اباطیل میں نہ گرفتار ہوتے لیکن :

من لم يجعل الله له نوراً فما له

من نور الله يهدي لنوره من يشا

جس کے نصیب میں اللہ نے ہی روشنی نہیں لکھی اسے کوئی

روشنی بھی نصیب نہیں ہو سکتی ، اللہ تعالیٰ اپنے نور سے

جسے چاہتا ہے ہدایت دیتا ہے ۔

یہ اجمالی گفتگو ہے ، ہم نے اس موضوع پر العجۃ البازغہ میں مفصل گفتگو

کی ہے اور طوالت کے خوف سے اس مختصر رسالے میں اجمال سے کام لیا ہے ۔ اگر

مادہ و ماعیہ سے باخبر ہونا چاہتے ہو تو العجۃ البازغہ کا مطالعہ کرو ۔

خلاصہ یہ ہے کہ فلاسفہ حرکات فلک کی عدم تناہی اور اس کے سلسلے کی ترتیب کے قائل ہیں چاہے وہ علویت و معلولیت کی ترتیب ہو یا شرطیت و معدیت کی ، اور ان کا کہنا ہے کہ دہر میں یہ سب مجتمع موجود ہیں ، لہذا امور غیر متناہیہ میں وجود اور ترتیب ہو گئی اور برہان جاری ہونے کی ہی دو شرطیں ہیں لہذا جانب ازل و ابد میں سلسلہ تناہی ہو گیا اور عدم صریح اس کے لاحق بھی ہوا اور سابق بھی اس لیے وہ متناہی ہوا اور اس اعتراض کا جواب فلاسفہ حتیٰ کہ صاحب الاثنی العین سے نہ ہو سکا اس لیے کہ وہ حدوث دہری کا قائل اور قدم دہری کا منکر ہے ، چنانچہ برہان نے اگرچہ اس قدم دہری کے ابطال اور حدوث دہری کے اثبات میں ساتھ دیا لیکن جانب ابدیہ اس کی لاتناہی کے ابطال پر منتج ہونے کی وجہ سے اس کے لیے مضر بھی رہا ، میر باقر کو جب یہ احساس ہوا تو متحیر و مضطرب ہوا اور زمین کی وسعتیں اس کے لیے تنگ ہو گئیں اور غایت اضطراب میں کبھی عذر تراشنے لگا کہ حوادث ابد بعد میں عدم سے وجود میں نہیں آئے لہذا وہ معدوم ہوئے ، لہذا برہان اس کی انتہا کو کافی نہ ہوئی اور وہ یہ بھول گیا کہ وہ وجود دہری کا بھی قائل ہے اور اسے وجود دہری اور وجود زمانی میں اشتباہ ہو گیا اور یہ بات گڈ مل ہو گئی ۔ اسے یہ پتا نہیں کہ حوادث ابد کا عدم خروج وجود زمانی کے لحاظ سے نہ کہ وجود دہری کے لحاظ سے اور برہان وجود دہری کے لحاظ سے جاری ہوتا ہے ۔

اور کبھی کہا کہ ”امور تدریجیہ کے لیے دو وجود ہیں ۔ ایک کا وجود اثنی زمان میں دوسرا ظرف دہر میں ، اور برہان ، وجود اول کے اعتبار سے لاتناہی کا ابطال نہیں کرتی کیوں کہ اس اعتبار سے وہ معدوم ہے اور نہ وجود ثانی کے اعتبار سے لاتناہی کا ابطال کرتی ہے کیوں کہ اس اعتبار سے وہ مرتب نہیں ہے“ اور اس نے یہ سمجھا کہ اگر یہ بات صحیح اور پوری ہو جائے تو حوادث ازلیہ کی لاتناہی کا ابطال بھی کر دے گی اور نہ اپنے دل میں یہ سوچا کہ ظرف دہر میں اجتماع باعتبار ثانی ترتیب طبعی یا علی کا منافی نہیں ہے ۔

اس سے یہ بات متحقق ہو گئی کہ برہان تمام فلاسفہ اور میر باقر کا ساتھ نہیں دینی ، متکلمین کا ساتھ دیتی ہے اور ازلیت حرکات فلک کو باطل کرتی ہے اور جانب ابدیہ حرکات کی لاتناہی کے نظریہ کو رد نہیں کرتی اس لیے کہ متکلمین وجود دہری کے قائل ہی نہیں ہیں ۔ جو سب چیزیں اس وعاء دہر میں مجتمع و موجود ہوں بلکہ ان کے نزدیک حوادث استقبالیہ ۲۹ عدم سے وجود میں نہیں آئے بلکہ اپنے

عدم میں ہی تمام ہو جائیں گے اور ان میں جو وجود میں آئیں گے تو وہی ان کا
منتہا ہوگا اور ممکن ہے کہ دوسرے حوادث وجود میں آئیں لہذا یہ بالفعل نہ لا
متناہی ہیں نہ متناہی ۔

یہ ہمارے انکار ہیں اور علم حق ، حق تعالیٰ کا ہے جو علام الغیوب ہے ۔
و آخر دعوانا ان الحمد لله رب العالمین

تو کہ از اصل زمان آ کہ نہ ای
از حیات جا و دان آ کہ نہ ای
تا کجا در روز و شب باشی اسیر
رمز وقت از لی مع اللہ یاد گیر
ابن و آن پیداست از رفتار وقت
زندگی سربست از اسرار وقت

اقبال ، اسرار خودی